

(۸۹)

سُورَةُ فَجْرِ

ملکہ مکرمہ میں نازل ہوا۔ اس میں تین آیتیں ہیں۔

سورہ ماقبل سے ربط | سورہ فجر کا سورہ ماقبل سے ربط اور مناسبت اس

اعتبار سے ہے کہ سورہ ماقبل میں ”وَجْهٌ يُومِئُ خَاشِعَةً“ اور ”وَجْهٌ يُومِئُ نَاعِمَةً“ کا بیان ہوا تھا کہ قیامت میں لوگوں کے چہروں کا حال دو طرح ہوگا۔

کوئی تو اُداس ڈراؤنے اور سوکھے ہوئے اور کوئی تروتازہ ہشاش بشاش۔ یہاں ان احوال کے اسباب بیان فرمائے جا رہے ہیں کہ اُداسی ہوگی تو کن کے چہروں پر اور کس بنا پر اور آشامست نمایاں ہونگے تو کن پر اور کس سبب سے؟

علامہ جلال الدین سیوطیؒ فرماتے ہیں کہ وجہ مناسبت کئی طرح ہیں۔ ایک یہ کہ ماقبل سورت کا اختتام جس بیان پر ہوا تھا اسی بیان کی تصدیق اور اس کی صحت پر متعدد قسموں سے اس سورت کا آغاز ہو رہا ہے۔ دوسری وجہ یہ کہ وعدہ و وعیدوں کی طرح یہاں بھی ہے۔ تیسری وجہ یہ کہ وہاں آثار قدرت

افلا ينظرون کے ذریعہ دکھائے گئے تھے یہاں المر تر کے ذریعہ دکھائے جا رہے ہیں۔ واللہ اعلم۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

وَالْفَجْرِ ۝ وَلَيَالٍ عَشْرٍ ۝ وَالشَّفْعِ وَالْوَتْرِ ۝ وَاللَّيْلِ إِذَا

يَسُرُّ ۝ هَلْ فِي ذَلِكَ قَسَمٌ لِّذِي حِجْرِ ۝ قَسَمٌ ۝ ہے فجر کی اور دس راتوں

کی اور رقت اور طاق کی اور اس رات کی جب کہ اس میں چلے ہے ان چیزوں کی قسم عقل والوں کے لئے۔

وَالْفَجْرِ ۝ قَسَمٌ ۝ ہے فجر کی۔ اکی تفسیر میں حضرت عبداللہ بن زبیر فرماتے ہیں۔

قسم اقسام اللہ بہ۔ (ابن جریر ابن ابی حاتم) منجملہ اور قسموں کے یہ بھی ایک قسم

ہے جس کے ذریعہ اللہ سبحانہ نے فجر کی اہمیت ظاہر فرمائی ہے۔ اور حضرت میمون

بن مہران فرماتے ہیں:۔ اِنَّ اللّٰهَ تَعَالٰی يَقْسِمُ بِمَا شَاءَ مِنْ خَلْقِهِ وَلَيْسَ

لَا حُدُودَ لِقَسَمِ الْاِلَهِ - (ابن ابی شیبہ) اللہ سبحانہ تعالیٰ کو اختیار کا اہل چل

ہے کہ وہ اپنی مخلوقات میں سے جس کی قسم چاہے قسم اختیار فرمائے اور اللہ کے سوا

اور کسی کو یہ حق نہیں کہ اللہ کے سوا کسی کی قسم کھائے۔

وَالْفَجْرِ ۝

89-1
89-2
89-3
89-4
89-5

عرض فقیر | فقیر کے نزدیک اس کی وجہ یہ ہے کہ قسم کے ذریعہ کسی چیز کو عزت دیا جاتا ہے اور عزت دینا اللہ سبحانہ کا کام ہے۔ یعز من یشاء۔ جس کو چاہے عزت دے۔ کیونکہ ان العزۃ للہ جمیعاً۔ ساری عزت اللہ سبحانہ کی ذات کے ساتھ ہی مخصوص ہے۔ وہ جس کو عزت دے کوئی اس کو ذلیل نہیں کر سکتا اور نہ اس کی دی ہوئی عزت کو کوئی چھین سکتا ہے۔ دوسری وجہ یہ ہے کہ گواہ نہ ہونے کی صورت میں قسم دی جاتی ہے تو قسم بھی گواہ کے قائم مقام ہوئی۔ اللہ سبحانہ تعالیٰ قادر ہے کہ جس چیز کو چاہے بطور گواہ حاضر لائے۔ اللہ تعالیٰ کے سوا اور کسی کو یہ اقتدار حاصل نہیں۔ لہذا اللہ سبحانہ جس کی قسم چاہے دے سکتا ہے لیکن بندہ جب اس کو کوئی گواہ نہ ملے تو وہ صرف اللہ سبحانہ تعالیٰ ہی کا واسطہ دے سکتا ہے اور کہہ سکتا ہے کہ اللہ سبحانہ اس کا شاہد ہے۔ اللہ سبحانہ کے سوا اور کسی چیز کو وہ پیش نہیں کر سکتا۔

فجر سے صبح صادق مراد ہے | یہاں فجر جس کی قسم کھائی جا رہی ہے اس سے کیا مراد ہے؟ حضرت سیدنا ابن عباسؓ فرماتے ہیں:۔ فجر النہار۔ (غریابی ابن جریر ابن ابی حاتم، حاکم بروایت صحیحہ بیہقی) دل کا ابتدائی حصہ مراد ہے۔ ”عکرمہ بھی فرماتے ہیں:۔ ہوا الصبح۔ (ابن جریر ابن ابی حاتم) فجر سے صبح صادق مراد ہے۔“ جب سے دن شروع ہوتا ہے۔ اور اسی کے آغاز سے احکام متعلق ہوتے ہیں چنانچہ روزہ یہیں سے

شروع ہوتا اور نماز فجر کی ادائی کا فریضہ یہیں سے عاید ہوتا ہے۔ رات کا قتل و
ہوتا اور کاروبار کا دروازہ کھل جاتا ہے۔

علی الصباح کہ مردم بکار و باروند بلاکشان محبت بکوائے یاروند
اس کا خلاصہ یہ ہوا کہ یہاں الفجر سے جنس فجر مراد ہے کسا خاص دن کی فجر مراد نہیں
یعنی الفجر پر جو الف و لام ہے وہ جنسی ہے۔

فجر سے نماز فجر مراد ہے | نیز حضرت ابن عباسؓ فرماتے ہیں: یعنی صلاة الفجر۔
(ابن جریر) فجر سے نماز فجر مراد ہے "عطیہ کوئی کا قول بھی یہی ہے جس میں رات اور دن
کے محافظ فرشتے شریک رہتے ہیں جیسکہ سورہ بنی اسرائیل میں ہے:۔ ان قرآن
الفجر کان مشہودا۔ اس آیت کریمہ کی تفسیر حضرت سید الشیخ قدس سرہ کے قلم فیض رقم سے
گزر چکی۔ مطلب یہ ہوا کہ فجر کی قسم نصف نماز فجر کی بدولت ہے۔ اگر کسی نے یہ نماز
ادانہ کی تو اس کی یہ صبح اسلامی نقطہ نظر سے کوئی اہمیت ہی نہیں رکھتی۔

فجر سے غرہ ذی الحجہ کی فجر | ضحاکؒ فرماتے ہیں:۔ فجر اول یوم من ذی الحجۃ
مراد ہے | لا تہ قرن بآلہ الیالی العشرۃ۔ (منظر ی) ماہ

ذی الحجہ کی پہلی تاریخ کی فجر مراد ہے۔ کیونکہ اس سے متصل دس راتوں کا بیان آ رہا
ہے۔ (جو وہ بھی ذی الحجہ کی ابتدائی دس راتیں مراد ہیں۔) جو فریضہ حج کی ادائی کا

یوم النحر میں جو عبادات ادا ہوتے ہیں وہ حضرت ضحاک کے قول کے ضمن میں بیان ہو چکے۔ نیز اس دن عید الاضحیٰ ہے جس کی اہمیت ظاہر ہے۔ حضرت عمرؓ بھی ہی فرماتے ہیں :- طلوع الفجر غذاۃ جمع۔ (عبد بن حمید) مزدلفہ میں رات گزارنے کے بعد جو صبح ہوتی ہے یعنی دسویں ذی الحجہ کی صبح۔ یہاں وہی صبح مراد ہے۔“

فجر سے معنی مصدری مراد ہیں بعض مفسرین نے فجر سے صبح کا وقت مراد نہیں لیا بلکہ فجر کے لغوی معنی انفجار مراد لئے ہیں یعنی قسم ہے جاری ہونے اور پھٹ کر نکلنے کا خواہ وہ صبح ہو یا نہرین اور چشمے وغیرہ۔ جیسا کہ فافجرت مندۃ ثنتا عشرة عیناً۔ یعنی حضرت موسیٰ علیہ السلام کے عصا کو پتھر پر مارنے سے بارہ چشمے بہ نکلے۔“ یا پتھر سے حضرت صلح علیہ السلام کی اونٹنی کا برا آمد ہونا، بارش کا برسنا، یا گناہ گاروں کی آنکھوں سے توبہ و استغفار کے وقت اشک ندامت پھوٹ پھوٹ کر نکلنا۔ ہ

برال از دو سر چشمہ دیدہ جوے و رآ لائشے داری از خود شمشے

یہ مصدری معنی اوپر بیان کئے ہوئے تمام معانی کے لئے جامع ہیں۔ بہر حال جو بھی مراد ہو لفظ میں اس کی گنجائش ہے۔ اس سے کلام پاک کی بلاغت اور جامعیت کا اندازہ کیا جاسکتا ہے کہ والفجر کے ایک کلمہ میں معانی و مرادات کا ایک سمندر ہے کہ سما دیا گیا ہے۔ سبحانہ ما اعظم شانہ۔

زمانہ ہے ذی الحجہ کا چاند دیکھتے ہی حج کی تیاری شروع کر دی جاتی ہے منیٰ اور عرفات اور مزدلفہ کے قیام و وقوف کا سامان چھٹی تاریخ تک کر لیا جاتا ہے۔ ساتویں کو حرم شریف میں خطبہ دیا جاتا ہے جس میں قیام منیٰ اور عرفات کے آداب و سنن بیان ہوتے ہیں۔ آٹھویں کو منیٰ کی طرف روانگی عمل میں آتی ہے اور رات کو وہاں قیام ہوتا ہے۔ پھر نویں کو عرفات جاتے ہیں۔ وہاں فریضہ حج ادا ہوتا ہے۔ شام کو مزدلفہ آتے ہیں اور رات مزدلفہ میں بسر ہوتی ہے۔ پھر صبح دم وہاں سے جانب منیٰ روانہ ہوتے ہیں۔ منیٰ میں رمی جمار، قربانی اور حلق سے فارغ ہو کر احرام کھول دیا جاتا ہے۔ پھر طواف زیارت کا فریضہ مکہ مکرمہ میں ادا کر کے منیٰ کو واپسی عمل میں آتی ہے اس طرح یہ دس راتیں اور دس دن بسر ہوتے ہیں۔ اس لئے ان دس راتوں کی قسم کھائی جا رہی ہے۔

فجر سے غرہ محرم کی فجر مراد ہے | حضرت قتادہ فرماتے ہیں:۔ **ہو اذل فجر المحرم** یعنی منہ السنۃ۔ (منہری) ماہ محرم کی پہلی تاریخ کی فجر مراد ہے جس سے نئے سال کی ابتدا ہوتی ہے۔ حضرت ابن عباسؓ کا ایک قول بھی اسی طرح ہے۔ (سعید بن منصور) یہی ابن عمرؓ اور حضرت مجاہدؓ فرماتے ہیں:۔ **فجر یوم النحر و لیس کل فجر**۔ (ابن ابی شامہ) یوم النحر یعنی دسویں ذی الحجہ کی فجر مراد ہے۔ ہر روز کی فجر مراد نہیں۔

وَلَيَالٍ عَشْرٍ | وَلَيَالٍ عَشْرٍ۔ اور قسم ہے دس راتوں کی۔ یہ دس راتیں

کونسی ہیں؟ اس کی نسبت مفسرین کرام کے حسب ذیل اقوال ہیں:۔

عَشْرَةُ ذِي الْحِجَّةِ | حضرت جابر فرماتے ہیں کہ حضور رسول دو جہاں علیہ علوات الرحمان نے

فرمایا: اِنَّ الْعَشْرَ عَشْرَ الْاَضْحٰی۔ (امام احمد، نسائی، ہذا، ابن جریر، ابن المنذر، ابن

مردیہ، حاکم بروایت صحیحہ، بیہقی) ان دس راتوں سے ذی الحجہ کی دس راتیں مراد ہیں۔ جن میں

اولے فریضہ حج کی تیاری، احرام، خطبات حج کی شرکت، منیٰ و عرفات، و مزدلفہ کی

روانگی، رمی، حلق، قربانی، طواف و سعی بین الصفا والمروہ وغیرہ مناسک ادا ہوتے

ہیں۔ حضرت ابن عباس فرماتے ہیں:۔ عَشْرَةُ الْاَضْحٰی وَفِي لَفْظٍ قَالَ هِيَ لَيَالِ الْعَشْرِ

الْاَوَّلِ مِنْ ذِي الْحِجَّةِ۔ (فریابی، عبد بن حمید، ابن جریر، ابن المنذر، ابن مردیہ، حاکم

بروایت صحیحہ، بیہقی) ذی الحجہ کا عشرہ مراد ہے۔ اور ایک روایت یوں ہے کہ ذی الحجہ

کی پہلی دس راتیں مراد ہیں۔ اور یہی قول حضرت ابن زبیر مجاہد قتادہ، عکرمہ،

وغیرہ ائمہ تفسیر کا ہے۔ حضرت ضحاک بن مزاحم فرماتے ہیں:۔ عَشْرُ الْاَضْحٰی اَقْسَمُ

بِهِنَّ لَفْظُهُنَّ عَلَى سَائِرِ الْاَيَامِ۔ (فریابی، عبد بن حمید) عشرہ اَضْحٰی مراد ہے کیونکہ

ان کو سال کے تمام دنوں پر فضیلت حاصل ہے۔ حضرت مسروق فرماتے ہیں:۔

عَشْرُ الْاَضْحٰی وَهِيَ الَّتِي وَعَدَ اللَّهُ مُوسَى قَوْلَهُ وَاتَمَنَّاها بِالْعَشْرِ۔ (عبد بن حمید)

ذی الحجہ کا عشرہ اولیٰ مراد ہے۔ یہ وہی راتیں ہیں جن کا اللہ سبحانہ نے حضرت موسیٰ علیہ السلام سے وعدہ دیا تھا چنانچہ فرمایا:۔ وَاَتِمِّنَّا هَا بَعْشَ۔ یعنی اللہ سبحانہ نے تو ریت شریف دینے کے لئے حضرت موسیٰ کو حکم دیا کہ تیس دن (ایک مہینے) کے روزے رکھ کر آئیں جب آپ نے اس شرط کی تکمیل کی اور سواک کر کے طور پر حاضر ہوئے تو ارشاد ہوا کہ موسیٰ! یہ کیا کیا کہ جو خوشبو تمہارے منہ سے آ رہی تھی اب نہیں پائی جاتی ہے۔ عرض کیا کہ بار اہلہ! تیس دن روزے رکھنے سے منہ میں بو پیدا ہو گئی تھی اس لئے سواک کر کے صاف کیا۔ ارشاد باری ہوا کہ موسیٰ! ہم کو تو وہی خوشبو پسند تھی۔ خیر اب جاؤ اور مزید دس روزے رکھ کر آؤ۔ حضرت مسروق فرماتے ہیں کہ وہ دس دن بھی ذی الحجہ کے ابتدائی دس دن تھے۔ چنانچہ حضور سرور کائنات علیہ افضل الصلوات والتسلیمات فرماتے ہیں:۔ لَخُلُوفُ فَحْمِ الصَّائِمِ اطيب عند الله من راحۃ المسلس۔ یقیناً روزہ دار کے منہ کی بو اللہ سبحانہ کے نزدیک مشک سے بھی زیادہ پاکیزہ اور خوشبودار ہے۔ روزے کی حالت میں سواک کرنے کی ہماری شریعت میں اجازت ہے لیکن اس میں مبالغہ سے کام لے کر منہ کی بو یا الکلیہ زائل کرنے کی کوشش نہ کرنی چاہئے کیونکہ اللہ سبحانہ کو روزہ دار کے منہ کی بو بھی پسند ہے۔ اس سے اندازہ کیا جاسکتا ہے کہ اللہ سبحانہ کو روزہ کس درجہ پسند ہوگا اور روزہ دار سے کتنی محبت ہوگی؟ اسی لئے

ارشاد باری ہوا۔ الصوم لی وانا اجزی بہ۔ روزہ صرف میرے لئے ہے اور میں
اس کی جزا دوں گا۔

لیال عشر کی دوسری تفسیر | حضرت سحاک فرماتے ہیں:۔ ہی العشاء الاول من
رمضان۔ (منظری) یہاں ولیال عشر سے رمضان المبارک کا پہلا عشرہ مراد ہے۔
حضرت ابن جریج سے بھی اسی طرح مروی ہے۔ (روح المعانی) فقیر عرض کرتا ہے کہ ماہ
مبارک رمضان کو تمام مہینوں پر فضیلت ہے کہ روزہ جو اسلام کا رکن اور مقدس
فریضہ ہے وہ اسی مبارک مہینے میں ادا ہوتا ہے۔ قرآن کریم اسی میں نازل ہوا شریف
بقول اکثر اہی مہینے میں ہے۔ رمضان شریف آتے ہی دوزخ کے دروازے بند اور
جنت کے دروازے کھول دئے جاتے ہیں۔ شیاطین کو بیڑیاں پڑ جاتی ہیں۔ مہاجر
آباد اور جہاد کے اڈے ویران نظر آنے لگتے ہیں۔ ایسا معلوم ہوتا ہے کہ رمضان شریف
کیا آئے ایک مبارک انقلاب آیا جس کو دیکھو وہ روزہ رکھ کر کھانا پینا چھوڑا اور
لوازم بشری سے دور ہو گیا۔ ملا اعلیٰ میں شامل ہوا دیکھنے کو انسان مگر صفت
ملائکۃ الرحمن بلکہ جن کی اختیاری۔ وہو یطعم ولا یطعم۔ وہ اوروں کو
کھلاتا ہے اور وہ خود نہیں کھلایا جاتا۔ پھر تراویح میں راتوں رات قرآن کریم سنتا۔
دیگر اوقات میں خود تلاوت کرتا یا تسبیح و تہلیل توبہ و استغفار اور ادو ظالیف میں

مشغول رہتا ہے۔ قرآن کریم اور احادیث شریفہ میں روزے کے بے شمار فضائل وارد ہوئے ہیں۔

لیال عشر کی تیسری تفسیر | بعض مفسرین کرام نے لیال عشر سے رمضان شریف کا

آخری دہامراد لیا ہے جس میں حضور انور صلی اللہ علیہ وآلہ وسلم معتکف رہتے اور لیلۃ القدر

کی تلاش فرمایا کرتے تھے اور صحابہ کرامؓ سے ارشاد ہوتا تھا کہ شب قدر کی تلاش رمضان

شریف کے آخری دہے میں اور اس کی طاق راتوں میں کیا کرو۔ یعنی اکیسویں، بیسویں،

پچیسویں، تالیسویں، انیسویں رات میں کہ قدر کی ایک رات بموجب نص قرآنی

لیلۃ القدر خیر من الف شہم۔ ایک ہزار مہینوں سے بہتر ہے۔“ اور حضرت

ام المومنین سیدتنا عائشہ صدیقہ رضی اللہ تعالیٰ عنہا کی اس حدیث سے بھی استدلال

کیا گیا ہے جس کی صحت پر تمام محدثین کا اتفاق ہے جس میں آپؐ فرماتی ہیں:۔ کان

رسول اللہ صلی اللہ علیہ وسلم اذا دخل العشر تعنى العشر الاواخر

من رمضان شدت مشرہ واحیا لیلہ وایقظ اہلہ۔ (بخاری شریف)

حضرت رسول الثقلین صلی اللہ علیہ وآلہ وسلم کی عادت شریفہ تھی کہ جب رمضان شریف

کا آخری دہا آتا تو آپؐ عبادت کے لئے پہلے سے زیادہ متعبد ہو جاتے اور شہیدانہ

رہتے اور اپنے اہل و عیال کو بھی بیدار رہنے کی تاکید فرماتے تھے۔“ نیز حضرت

ابن عباسؓ فرماتے ہیں :- قوله وليال عشر قال هي العشرة الاواخر من رمضان
(ابن المنذر ابن ابی حاتم) ارشاد باری تعالیٰ وليال عشر کی تفسیر میں فرمایا کہ وہ رمضان
شریف کے آخری دہے کی راتیں ہیں۔

لیال عشر کی جو تھقی تفسیر | مفسرین کرام کا ایک گروہ اس طرف ہے کہ ولیال عشر

سے محرم الحرام کا عشرہ اولیٰ مراد ہے۔ اور شب عاشورا و یوم عاشورا و بھی اس میں
داخل ہے۔ عاشور کی فضیلت میں متعدد احادیث شریفہ وارد ہوئی ہیں۔ محدثین
کے نزدیک اگرچہ بعض احادیث بروئے سند ضعیف قرار دی گئی ہیں لیکن یہ تھی فراموش
ہیں :- ہی وان كانت ضعيفة اذا ضمت بعضها الى بعض احدث قوة۔

یہ احادیث شریفہ اگرچہ (انفرادی حیثیت سے) ضعیف ہیں لیکن جب سب کو جمع کیا
جائے (اور اجتماعی حیثیت سے دیکھا جائے) تو ان میں قوت پیدا ہو جاتی اور ان کا
ضعف دفع ہو جاتا ہے۔ کیونکہ روایت حدیث کی اتنی کثیر تعداد کسی بے اصل بات
کی روایت نہیں کر سکتی۔ اس کے قطع نظر نفس عاشوراء کے باب میں صحیح روایات
سے ثابت ہے چنانچہ حضرت ابن عباسؓ فرماتے ہیں :- قدم النبي صلى الله عليه

وسلم المدينة واليهود تصوم عاشوراء فقال عليه الصلاة والسلام
ما هذا اليوم الذي تصومونه قالوا هذا يوم عظيم انجى الله تعالى فيه

موسیٰ و اغرق آل فرعون فیہ فضاہمہ موسیٰ علیہ السلام شکوا فقال
 رسول اللہ صلی اللہ علیہ وسلم فخنن الحق بموسیٰ منکم فضاہمہ صلی اللہ علیہ
 وسلم و امر بصیامہ۔ (بخاری، مسلم، وغیرہما) حضور نبی و دو جہاں علیہ صلوات الرحمن
 مدینہ منورہ تشریف لائے تو یہودیوں کو دیکھا کہ وہیں حرم کو روزہ رکھا کرتے ہیں
 آپ نے اس روزے کا سبب دریافت فرمایا تو یہود نے کہا کہ عاشوراء بہت بڑی
 عظمت والا دن ہے یہ وہ دن ہے جس میں اللہ سبحانہ تعالیٰ نے حضرت موسیٰ علیہ السلام
 کو نجات دی اور اسی دن فرعون اور اس کی قوم کو غرق کر دیا اس کے شکرانے میں
 حضرت موسیٰ علیہ السلام نے روزہ رکھا تھا۔ اس پر رسول الثقلین صلی اللہ علیہ وآلہ
 وسلم نے فرمایا جب ایسا ہے تو تمہارے مقابلہ میں موسیٰ علیہ السلام کی سرت میں شریک
 ہونے کے ہم زیادہ تر مستحق ہیں۔ یہ کہہ کر خود حضور صلی اللہ علیہ وآلہ وسلم نے روزہ رکھا
 اور مسلمانوں کو بھی روزہ رکھنے کا حکم دیا۔

صوم عاشوراء کیلئے منادی نیز یہ بھی ثابت ہے:- اِنَّہ علیہ الصلاۃ

و السلام ارسل غداۃ عاشوراء الی قری الانصار الی حول المدینۃ من
 کان صائمًا فلیتمّ یومہ ومن کان اصبح مفطرًا فلیصم بقیۃ یومہ۔
 (بخاری، مسلم، وغیرہما) حضور صلی اللہ علیہ وآلہ وسلم نے شب عاشوراء کی صبح میں انصار کی

بسنیاں جو مدینہ شریفہ کے اطراف بسی ہوئی تھیں ان تمام میں منادی فرمائی کہ جو کوئی صبح سے کچھ کھائے پئے نہ ہوں وہ دن تمام روزہ رکھیں۔ اور جنہوں نے کھایا یا پیو تو وہ دن بھر اسی حالت میں اساک کریں۔ یعنی روزہ دار کی صورت بنائیں اور شام تک کھانے پینے سے احتراز کریں۔

عاشورا کی اہمیت | صحابہ کرام رضوان اللہ علیہم اجمعین اس فرمان مبارک کی تعمیل کا ایسا اہتمام فرماتے تھے کہ خود عاشورا کا روزہ رکھتے اور اپنے اہل و عیال کو روزہ رکھاتے۔ یہاں تک کہ کم سن بچے تک روزہ رکھتے۔ ان کو بہلانے کے لئے مسجد شریف کو لے جاتے اور ان کو کپڑے کی گریاں اور کھلونے تیار کرتے کوئی بچہ کھانے کے لئے بے تاب ہو کر روتا تو یہ کھلونے دے کر اس کو سمجھاتے اور بہلاتے۔ تاآنکہ افطار کا وقت آجاتا۔ یہ احکام رمضان شریف کے روزوں کا حکم آنے سے پہلے واجب سمجھے جاتے تھے۔ جب رمضان کے روزے فرض ہوئے تو صوم عاشورا کے احکام منسوخ ہو گئے۔ ان کا وجوب باقی نہیں رہا۔ البتہ عاشورا کے روزے مستحب ہیں۔

مخالفت یہود کا حکم | جبرائیل علیہ السلام نے فرماتے ہیں کہ حضرت رسول نے فرمایا: صوموا لیوم عاشوراء ونحالفوا

فیدہ الیہود و صوموا قبلہ یوما و بعدہ یوما۔ (امام احمد وغیرہ) دسویں محرم کو روزہ رکھو اور اس میں یہود کا خلاف کرو۔ اس طرح کہ روزہ ایک دن پہلے سے رکھو اور اس کے بعد بھی ایک دن روزہ رکھو، یعنی صرف عاشوراء کے روزے پر اکتفا نہ کرو جیسا کہ یہود کیا کرتے ہیں بلکہ ایک دن پہلے یعنی نویں محرم کا روزہ بھی رکھو اور گیارہویں محرم کا بھی ایک دن اس کے بعد روزہ رکھا کرو۔ اس تدبیر سے یہود کی مشابہت اور موافقت کا احتمال بھی نہیں رہے گا۔ یا صرف ایک دن زائد روزہ رکھو خواہ وہ نویں محرم یا گیارہویں محرم۔

بڑی راتیں صد اول کی | بہر حال و لیلای عشر کی تفسیر میں یہ چند اقوال ہیں۔ ہو سکتا ہے کہ یہ سب مراد ہوں چنانچہ حضرت ابو عثمان فرماتے ہیں: کالوا یعظمون ثلاث عشرات العشر الاول من المحرم والعشر الاول من ذی الحجۃ والعشر الاخیر من رمضان۔ (محرر نصر) (صدر اول یعنی صحابہ کرام رضوان اللہ علیہم اجمعین) تین عشرات (یعنی ان تین دنوں) کی عظمت کیا کرتے اور ان راتوں کو بڑی راتیں تصور فرماتے تھے۔ ایک تو محرم کا پہلا عشرہ (جو عاشوراء پر ختم ہوتا ہے) اور ذی الحجۃ کا پہلا عشرہ (جو عید الاضحیٰ پر ختم ہوتا ہے) اور رمضان شریف کا آخری دہرہ (جس کا سلسلہ شب عید الفطر تک جاری رہتا ہے) خلاصہ یہ ہوا کہ ان عظمت اور

خوشنودی کی خاطر اور آخرت کے لئے کیا کرے کہ یہی مہورت متقل اور پابدار ہے اور
یہی زندگی کامیاب ہے۔ **وَإِنَّ الدَّارَ الْآخِرَةَ لَهِيَ الْحَيَوَانُ**۔

وَالشَّفْعُ وَالْوَتْرُ کی تفسیر | اور قسم ہے جنت کی اور طاق

کی۔ حضرت جابر بن عبد اللہ انصاریؓ فرماتے ہیں کہ حضور خاتم النبیین صلوات اللہ
وسلامہ علیہ وسلم جمعین نے **وَالشَّفْعُ وَالْوَتْرُ** کی تفسیر میں فرمایا:۔ **وَالْوَتْرُ**

یوم عرفة **وَالشَّفْعُ** یوم النحر۔ (امام احمد نسائی، بزار ابن جریر ابن المنذر ابن مرد

حاکم بروایت یحییٰ بن یسقطی) وتر سے روز عرفہ (جو نویں ذیحجہ کو منایا جاتا ہے اور جو

یوم الحج ہے) اور شفع سے روز قربانی مراد ہے۔ (جو دسویں ذیحجہ کو ادا کی جاتی ہے

اور جو یوم العید ہے) نویں تاریخ طاق اور دسویں جفت ہے۔ ان دونوں دنوں کی

فضیلت کیا پوچھنا کہ یوم عرفہ یعنی نویں ذیحجہ کو اقطار عالم کے مسلمان مقام عرفات

میں کمال ذوق و شوق سے کٹاں کٹاں آکر بحالت احرام ہر سال جمع ہوتے اور فریضہ

حج ادا کرتے ہیں۔ اور عمر بھر کے گناہوں سے جو حقوق اللہ سے متعلق ہیں پاک ہوتے ہیں

یہ پاکی حقوق اللہ کی ادائیگی سے ہوئی۔ اور دسویں شب مزدلفہ میں جمع ہوتے اور

صبح سویرے نماز فجر پڑھتے ہی غنی کی طرف روانہ ہوتے ہیں۔ یہاں ان کو حقوق

العباد کی ذمہ داریوں سے منجانب اللہ نجات حاصل ہوتی ہے۔ حقوق العباد سے

خوشنودی کی خاطر اور آخرت کے لئے کیا کرے کہ یہی مہرت مستقل اور پائدار ہے اور یہی زندگی کامیاب ہے۔ **وَاِنَّ الدَّارَ الْآخِرَةَ لَھِیَ الْحَیْوَانِ**۔

وَالشَّفَعِ وَالْوَتْرِ کی تفسیر | **وَالشَّفَعِ وَالْوَتْرِ**۔ اور قسم ہے جنت کی اور طاق کی، حضرت جابر بن عبد اللہ انصاریؓ فرماتے ہیں کہ حضور خاتم النبیین صلوٰۃ اللہ وسلامہ علیہ وعلیہم اجمعین نے **وَالشَّفَعِ وَالْوَتْرِ** کی تفسیر میں فرمایا:۔ **وَالْوَتْرِ** یوم عرفۃ **وَالشَّفَعِ** یوم النحر۔ (امام احمد نسائی، بزار ابن جریر ابن المنذر ابن مردۃ حاکم بروایت صحیح بخاری) وتر سے روز عرفہ (جو نویں ذیحجہ کو منایا جاتا ہے اور جو یوم الحج ہے) اور شفع سے روز قربانی مراد ہے۔ (جو دسویں ذیحجہ کو ادا کی جاتی ہے اور جو یوم العید ہے) نویں تاریخ طاق اور دسویں جفت ہے۔ ان دونوں دنوں کی فضیلت کیا پوچھنا کہ یوم عرفہ یعنی نویں ذیحجہ کو اقطار عالم کے مسلمان مقام عرفات میں کمال ذوق و شوق سے کٹاں کٹاں آکر بحالت احرام ہر سال جمع ہوتے اور فریضہ حج ادا کرتے ہیں۔ اور عمر ہم کے گناہوں سے جو حقوق اللہ سے متعلق ہیں پاک ہوتے ہیں یہ پاکی حقوق اللہ کی ادائیگی سے ہوتی۔ اور دسویں شب مزدلفہ میں جمع ہوتے اور صبح سویرے نماز فجر پڑھتے ہی منیٰ کی طرف روانہ ہوتے ہیں۔ یہاں ان کو حقوق العباد کی ذمہ داریوں سے منجانب اللہ نجات حاصل ہوتی ہے۔ حقوق العباد سے

بلکہ وحشی کی مثال یوں ہو سکتی ہے کہ اللہ سبحانہ ایک خوب صورت محل تیار فرمائے اور اعلان ہو کہ کوئی اس کا خریدار ہے؛ خواہشمند تو ہر شخص ہو گا لیکن اس کی قیمت کہاں سے ادا کرے۔ صاحب حق سے ارشاد ہو گا کہ تم اس کی قیمت ادا کر سکتے ہو، وہ عرض کرے گا کہ میرے پاس قیمت کہاں ہے؟ ارشاد ہو گا کہ فلاں شخص پر تمہارا جو حق ہے اگر اس کو چھوڑ دو تو یہی اس کی قیمت ہے۔ وہ بخوشی اپنے حق سے دستبردار ہو جائے گا۔ وہ تمام گناہوں سے اس طرح پاک ہو جاتے ہیں جیسا کہ ماں پیٹ سے پیدا ہوتے وقت پاک تھے۔ گناہوں سے پاکی کا مطلب یہ کہ گناہوں کی تلافی ممکن نہ ہو اور نہ تلافی کی کوئی صورت ہو۔

نمازیں بھی جفت و حضرت عمران بن حصینؓ فرماتے ہیں کہ حضور سرکارِ دو عالم ﷺ طاق ہوتی ہیں۔ صلی اللہ علیہ وآلہ وسلم سے والشفع والوتر کی تفسیر

دریافت کی گئی آپؐ نے فرمایا:۔ الصلاة بعضها شفع وبعضها وتر۔ (تمام احمد بن عبد بن حمید، ترمذی، ابن جریر، ابن ابی حاتم، حاکم بروایت صحیح، ابن مرددہ) نماز کی طرف اشارہ ہے۔ ان میں سے بعض جفت یعنی جوڑواں ہیں (جیسے فجر، ظہر، عصر، عشاء، تراویح، نماز جنازہ وغیرہ) اور بعض نمازیں طاق یعنی بے جوڑ ہیں (جیسا کہ مغرب اور وتر کی نماز)۔ علامہ طیبی فرماتے ہیں:۔ هذا هو التفسير الذي

لا محید عندہ۔ یہ تفسیر تفسیر صیح اور واضح ہے کہ اس کو چھوڑ کر دوسرے معنی کی گنجائش ہی نہیں۔ اس حدیث کی روایت دیگر طرق سے بھی آئی ہے۔ مگر صاحب بحر المحیط فرماتے ہیں کہ حضرت جابرؓ کی حدیث جو اوپر گزری سند کے اعتبار سے صحیح تر ہے۔ ایسی حالت میں شفع و وتر کو صرف نماز میں منحصر قرار دینا غور طلب ہے۔ پھر شفع و وتر کی تفسیر میں سلف صالحین کے اور بھی اقوال ہیں۔

ہر چیز جفت ہوگی یا طاق | چنانچہ حضرت حسنؓ بصری فرماتے ہیں:۔ اقسام

ربنا بالعدل دكلہ مندہ المشفع ومنہ الوتر (عبد بن حمید) ہمارے پروردگار تعالیٰ شانہ نے تمام اعداد کی قسم مردی ہے جن میں سے بعض اعداد جفت ہیں بعض طاق۔ یعنی ہر عدد کی قسم ہے خواہ وہ جفت ہو یا طاق۔ کیونکہ ہر کوئی عدد ان دو احوال سے خالی نہ ہوگا یا جفت ہوگا یا طاق۔ حضرت مجاہدؓ فرماتے ہیں:۔ الخلق كله شفع و وتر فاقسم سبحانه بخلقہ۔ (عبد الرزاق) تمام مخلوق یا تو جفت ہے یا طاق۔ بس اللہ سبحانہ نے اپنی مخلوقات کی قسم دی ہے:۔ حضرت سیدنا ابن عباسؓ فرماتے ہیں:۔ اللہ الوتر وانتم الشفع۔ (ابن جریر) صرف اللہ سبحانہ کی ذات کا جوڑ نہیں اس کے سوا تم سب جوڑ والے ہو۔ کیونکہ اللہ سبحانہ نے فرمایا ہے:۔ قل هو الله احد کہہ دیجئے کہ وہ اللہ ہی لکھا ہے۔ ومن كل شئ خلقنا

زوجین۔ اور ہر چیز کا ہم نے جوڑ بنایا ہے۔ اس سلسلہ میں اور اقوال اور روایات بھی ہیں بخوف طوالت اسی پر اکتفا کی گئی۔

رات کو سوتے وقت کی دعا | حضرت ابن عمر فرماتے ہیں: مَنْ قَالَ فِي دُبُرِ كُلِّ صَلَاةٍ وَإِذَا اخَذَ مِنْجَعَهُ اللَّهُ أَكْبَرَ اللَّهُ أَكْبَرَ عِدَدِ الشَّفْعِ وَالْوَقْرِ وَعِدَ كَلِمَاتِ اللَّهِ التَّامَّاتِ الطَّيِّبَاتِ الْمُبَارَكَاتِ ثَلَاثًا وَلَا إِلَهَ إِلَّا اللَّهُ كُنْ لَهُ فِي قَبْرِهِ نُورًا وَعَلَى الْجِسْمِ نُورًا وَعَلَى الطَّرْفِ نُورًا حَتَّى يَدْخُلَ الْجَنَّةَ۔ (ابن ابی شیبہ) جو کوئی شخص ہر فرض نماز کے بعد سنتوں سے فارغ ہو کر (اور جب بستر پر داز ہو کلمات ذیل کو تین بار پڑھتا رہے تو یہ کلمات اس کی قبر میں نور بن کر آئیں گے۔ اور پل صراط پر نور کا کام دیں گے تا آنکہ وہ شخص جنت میں داخل ہو اس کے حق میں نوری نور ثابت ہوں گے۔ وہ کلمات یہ ہیں:۔
اللَّهُ أَكْبَرُ اللَّهُ أَكْبَرُ عِدَدِ الشَّفْعِ وَالْوَقْرِ وَعِدَ كَلِمَاتِ اللَّهِ التَّامَّاتِ الطَّيِّبَاتِ الْمُبَارَكَاتِ۔ لَا إِلَهَ إِلَّا اللَّهُ۔

واللیل اذا یسر کی تفسیر | وَاللَّيْلُ إِذَا یَسَّرُ۔ اور قسم ہے رات کی جب وہ چلے۔ یعنی رات شروع ہو۔ وَاکْفِرْ سے اس سورت شریفہ کا آغاز ہوا تھا۔ صبح کے لئے شام اور دن کے ساتھ رات لازم ہے اور یہی سلسلہ لیل و نہار جاری ہے۔

اس لئے والفجر کے بعد اس کی ضد اور مقابل چونکہ رات ہے اس لئے اس کی قسم دیجی جا
 ہے۔ اس اعتبار سے والفجر اور واللیل سے عام صبح و شام مراد ہوں گے جو اپنے ساتھ
 آفاق و انفس میں مختلف تغیرات لاتے ہیں اور ہر ایک کے لازم جداگانہ ہوتے ہیں۔
 واللیل سے مراد بعض مفسرین نے والفجر کی طرح واللیل سے بھی خاص رات
 مزدلفہ کی رات مراد لی ہے۔ کسی نے وہ رات مراد لی ہے جو عرفہ کا دن عرفات

میں گزارنے کے بعد وہاں سے مزدلفہ روانہ ہوتے اور وہیں شب گزارتے ہیں
 چنانچہ حضرت عکرمہ سے مروی ہے انھوں نے واللیل اذا ایسر کی تفسیر میں فرمایا
 لیلۃ جمع۔ (فریابی عبد بن حمید ابن جریر ابن ابی حاتم) وہ مزدلفہ کی رات ہے۔
 اور حضرت محمد بن کعب قرظی سے دریافت کیا گیا: ماللیل اذا ایسر قال
 هذه الا فاضلة اسر یا مساری ولا تبیتین الا جمع۔ (ابن ابی حاتم) واللیل
 اذا ایسر کے معنی کیا ہیں تو انھوں نے فرمایا یہ عرفات سے واپسی کی طرف اشارہ ہے
 یعنی لے رات کو چلنے والے رات ہی میں روانہ ہو جا۔ اور رات نہ گزار کر مزدلفہ
 پہنچ کر جہاں حجی عرفات سے واپس ہوتے ہوئے منی کے راستے میں شب گزارتے
 ہیں۔ یہ وہ مبارک مقام ہے کہ حجی کو حقوق الناس کی ذمہ داریوں سے بھی مکدوش
 کرائے کا وعدہ دیا گیا ہے۔ اللہ سبحانہ کا ارشاد ہے: فاذا افضتہم من عرفات

فاذکر اللہ عند المشعر الحرام۔ جب تم عرفات سے روانہ ہو جاؤ تو اللہ سبحانہ کی یاد میں لگے رہو مشعر حرام کے پاس۔ یہاں مزدلفہ میں اب مسجد بنی ہوئی ہے۔

قسم لڈی حجر کی تفسیر | اهل في ذلك قسم لڈی حجر۔ ہے ان چیزوں

میں اہتمام عقل والوں کے لئے۔ ”یعنی یہاں جن چیزوں کی قسم دی گئی ہے یہ چیزیں

معمولی نہیں بلکہ نہایت ہتم با شان ہیں ان کی قدر عقلمند لوگ ہی جانتے ہیں۔ عوام

انکی عظمت کیا جائیں ام کو چاہئے کہ وہ عقلمند بن جائیں اور ان کا اتباع کریں۔ عام فخر و جو روزانہ

نمودار ہوتی ہے یا مذکورہ ایام مخصوصہ میں سے کسی خاص دن کی فجر۔ اسی طرح دس تہیں

ہر مہینے کے ایک ایک دن کی راتیں ہوں یا وہ عشرات جن کا خصوصیت کے ساتھ

اوپر ذکر کیا گیا۔ ہر چیز جوڑ والی ہو یا بے جوڑ اور ہر رات ہو یا کوئی مخصوص رات

عقلمندوں کے نزدیک بجائے خود بڑی قدر و قیمت رکھتی ہے۔ عقلمند اپنی زندگی کا

ایک ایک لمحہ اس کی قدر جان کر اس سے فائدہ اٹھاتے ہیں۔ اس کو بیکار ضائع

جانے نہیں دیتے۔ اور کمال دانائی یہ ہے کہ وہ آخرت کے کام میں گزرے۔

فاصل را حقیاط نفس یک نفس رہا شاید ہمیں نفس نفس واپس ہو

مذکورہ قسموں کا جواب قسم | حضرت عبداللہ بن مسعود سے روایت ہے:-

انه قرأ والفجر الى قوله اذا يس قال هذا اقسم على ان ربك لبالمرصاد

(ابن المنذر) انھوں نے سورۃ والفجر شروع کیا اور واللیل اذا یسر تک پہنچے
 پھر فرمایا کہ یہ تمام قسمیں اس امر پر ہیں کہ اے انسان! تیرا پروردگار بے شک تاک
 میں ہے۔ کہ ان اوقات عزیزہ میں کون کیا کر رہا ہے اور اپنے اوقات کن کاموں
 میں گزار رہا ہے مطلب یہ کہ آیہ کریمہ اِنَّ رَبَّكَ لَبِالْمُصَادِقِ جو آگے آ رہی ہے
 وہ اس کا جواب قسم ہے۔ یعنی ان تمام چیزوں کی قسم دیکر یہ بتادینا مقصود ہے
 کہ تمھارا پیدا کرنے والا پالنے والا اور تربیت کرنے والا رات دن صبح و شام
 تمھارا نگران ہے کہ تم اس کی بے شمار نعمتوں سے سرفراز ہو کر ان کا شکر کس طرح
 ادا کرتے ہو؟ اس کے بعد چند ناشکر گزار اقوام کا بیان آ رہا ہے۔ ارشاد ہے۔

الْمُتْرَكِیْفُ فَحَلَّ رَبُّكَ بِعَادٍ ۝ اِرْمِ ذَاتَ الْعِمَادِ ۝

الَّتِیْ لَمْ یَخْلُقْ مِثْلَهَا فِی الْبِلَادِ ۝ وَثَمُوْدَ الَّذِیْنَ جَابُوا

الصُّخْرَ بِالْوَادِ ۝ وَفِرْعَوْنَ ذِی الْاَوْتَادِ ۝ الَّذِیْنَ كَفَرُوا

فِی الْبِلَادِ ۝ فَاکْثُرُوا فِیْهَا الْفُسَادَ ۝ فَصَبَّ عَلَیْهِمْ

رَبُّكَ سَوَاطِعَ اَب ۝ اِنَّ رَبَّكَ لَبِالْمُرْصَادِ ۝ کیا آپ نے

نہیں دیکھا کیا کیا آپ کے پروردگار نے عاد و ارم کے ساتھ بڑے تنوؤں والے

تھے کہ نہیں بنی مثال ان کی شہروں میں اور ثمود کے ساتھ جنھوں نے تراشا

۸۹ (اِنَّ رَبَّكَ لَبِالْمُرْصَادِ)

- 89-6
89-7
89-8
89-8
39-10
89-11
39-12
39-13
39-14

سخت چٹانوں کو وادی میں اور فرعون کے ساتھ جو میٹوں والا تھا، یہ سب تھے جنہوں نے سر اٹھایا ملکوں میں پیمان میں بہت خرابی پھیلانی، پھر پھینک مارا ان پر آپ کے پروردگار نے کوڑا عذاب کا بے شک آپ کا پروردگار رکھائیں۔“

المحترق کی تفسیر | المحترق کی تفسیر جمہور مفسرین کرام نے الم تعلم المحترق

سے فرمائی ہے یعنی اے نبی کریم! کیا آپ کو معلوم نہیں یا کیا آپ کو یہ خبر نہیں پہنچی لیکن ارباب حقیقت فرماتے ہیں کہ یہاں رویت بالعين ہی مراد ہے یعنی کیا اپنے قوم عاؤثمود اور قوم فرعون وغیرہ کا حال برأی العین مشاہدہ نہیں فرمایا؟ ضرور دیکھا ہے۔ یہ اس بنا پر کہ سب سے پہلے حقیقت محمدیہ کی تخلیق عمل میں آئی ہے اور حقیقت محمدیہ تمام احوال کا مشاہدہ فرما رہی تھی۔ ہم نے جمہور کا قول ہی اختیار کیا ہے۔

عاد ارم کی تباہی | ارشاد ہو رہا ہے کہ اے نبی کریم! کیا آپ کو خبر نہیں کہ آپ کے

رب نے عاد ارم یعنی عاد اداوی کے ساتھ کیا سلوک کیا جو نہایت قدآور اونچے پورے سرازہ توانا تھے کہتے ہیں کہ ان میں سے ایک ایک کا قد بارہ بارہ گز کا بلکہ اس سے بھی اونچا تھا اور اپنی مناسبت کے مکانات باغات اور خوب صورت محلات تعمیر کر کے ان میں سکونت رکھتے تھے۔ اس شہر کی خوبصورتی اس درجہ تھی کہ

کہیں اس کی مثال نہیں ملتی تھی۔ روح المعانی میں ہے: والاکثرون علی انھا اسم مدینۃ عظیمة فی ارض الیمین والوصفان لھا والمراد ذات البناء الرفیع اور ذات الاساطین التی لم یخلق مثلھا سعة وحسن بیوت ولبساتین فی بلاد الدنیا۔ اکثر مفسرین کا اس پر اتفاق ہے کہ ارم حکمت یمین کا ایک بڑا شہر ہے اور ذات العباد اور لم یخلق مثلھا فی البلاد دیہ ووتوں وصف اسی شہر کے ہیں۔ مراد یہ ہے کہ اونچے عالیشان مکانات اور وتوں والا شہر کہ دنیا کے شہروں میں اتنا وسیع و خوبصورت شہر باغات والا سابق زمانے میں کہیں نہیں بن سکا۔ مگر جب اس قوم نے اپنے پیغمبر حضرت ہود علیہ السلام کی نافرمانی کی تو اللہ سبحانہ تعالیٰ نے ان کو ہلاک کر کے چھوڑا۔ ان کی قوت و طاقت اور قد آوریاں دولت و تمول کچھ کام نہ آیا۔ کہتے ہیں کہ شہر کا بلغ ارم بھی نہیں تھا۔ وہ بھی اس کا لطف نہ اٹھا سکا۔

قوم ثمود کی تباہی | اسی طرح حضرت صالح علیہ السلام کی قوم ثمود کا حال بھی اے نبی کریم! آپ نے سنا ہوگا جنھوں نے سنگ تراشی میں وہ کمال پیدا کیا تھا کہ بڑے بڑے پہاڑوں اور سخت سے سخت چٹانوں کو تراش کر ان میں اپنے رہنے سہنے کے مکانات بناتے تھے تاکہ داغ دوزی، شگست و ریخت اور مرمت وغیرہ کی کبھی ضرورت نہ پڑے۔ ایسے پختہ مکانات کا شوق اس تصور میں ہو گا کہ یہاں ان کی بود و باش تا قیام قیامت رہے گی۔ حضرت ابن عباسؓ جابوا الصخر بالواد کی تفسیر میں فرماتے ہیں: کالوا یختون من الجبال بیوتا۔ (ابن ابی حاتم، ابن جریر، ابن المنذر) پہاڑوں کو تراش کر رہنے سہنے کے مکانات بنایا کرتے تھے۔ ”مگر جب اپنے پیغمبر کی تکذیب کی تو دن دھاڑے ان پر ایسا زبردست طوفان مباد آیا کہ ساری قوم تہس نہس ہو کر رہ گئی۔

قوم فرعون کی تباہی | اسی طرح قوم فرعون کے ساتھ کیا معاملہ ہوا وہ بھی اے نبی کریم! آپ کی سماعت میں آیا ہوگا۔ فرعون ارض مصر کا جبار پادشاہ تھا۔ نہایت مغرور و متکبر اس کا غرور اس درجہ بڑھ گیا تھا کہ انار بلکہ الاعلیٰ کا دعویٰ کیا کرتا اور جو اس کو تسلیم نہ کرے ان کے لئے چار میخیں تیار کر رکھی تھیں جن سے گرفتار شدہ کے دونوں ہاتھ اور دونوں پاؤں باندھ دیتا۔ اس کے بعد پیچھ کی ایک چٹان اس پر ڈال کر ہلاک کر دیتا۔ و فرعون ذی الاوتاد میں اسی کی طرف اشارہ ہے کہ میخوں والے فرعون کو مرنے

کیا ہلاک کیا اس کا حال بھی معلوم ہوگا۔

کفار قریش کیلئے عبرت | بہر حال ان تین قوموں نے اپنے پیغمبروں کے احکام سے

مترتابی کی تو ان پر سوط عذاب (عذاب کا کوڑا) برس پڑا۔ اس لئے کہ ان قوموں کی

شرارت اور سرکشی کو آپ کا پروردگار دیکھ رہا تھا جب کہ کشتی اہتہا کو پہنچ گئی اور کوئی

صورت اصلاح کی باقی نہیں رہی تو وہ گرفتار عذاب ہوئے۔ اور ہر ایک قوم کو اس کے

کرتوت کے پیش نظر مناسب حال سزا دی گئی۔ طوفانِ بادل سے قوم عاد ہلاک ہوئی اور

ثمود پر زلزلہ آیا اور قوم فرعون غرق کر دی گئی اور فرعون بھی اس کے ساتھ غرق ہوا۔ یہاں

یہ بتانا منظور ہے کہ اللہ سبحانہ کے حکم کے آگے جب ایسے قدامت اور تناور قوم کی نہ چل سکی۔ اور

اور پہاڑوں میں اٹھے ہوئے ایسے مضبوط مکانات اللہ کے عذاب سے نہ پھا سکے۔ اور

فرعون کی پادشاہت اور اس کی فوج مقابلہ نہ کر سکی تو اے نبی کریم ! مکہ کے کافر جو نہ قوم

عاد کی طرح تازہ توانا ہیں اور نہ ثمود کی طرح مضبوط مکانات رکھتے ہیں اور نہ فرعون جیسی

حکومت اور فوج ان کی مدد کے لئے موجود ہے۔ آپ کی نافرمانی کر کے کس طرح محفوظ رہ سکتے ہیں

دراسا انتظار کیجئے پھر دیکھئے کیا ہوتا ہے؟ چنانچہ بدروجنین اور دیگر غزوات میں ان کی

جو گنت نبی اس پر تابیخ شاہد ہے۔

اِنَّ رَبَّكَ لَبِاْلٌ مُّصَدِّقٌ | اِنَّ رَبَّكَ لَبِاْلٌ مُّصَدِّقٌ۔ (اے نبی کریم!) بیشک

آپ کا رب ان کی نگہات میں ہے۔ دیکھ رہا ہے کہ کون ہماری نعمتوں سے سرفراز ہو کر شکر گزار
 میں لگا ہوا ہے اور کون ان نعمتوں پر اترنا پھر رہا ہے۔ اسی طرح کوئی بچ و تعب میں ہوتا ہے تو
 کون اس پر صبر کر کے راضی برضا رہتا ہے اور کون شکایت کرتا پھر رہا ہے؟ یہ نہیں سمجھتا کہ
 دنیا میں بچ و راحت اس کی سعادت و شقاوت کی دلیل نہیں بلکہ دنیا امتحان گاہ
 ہے۔ راحت والوں کا امتحان بھی ہو رہا ہے اور مصیبت زدوں کا بھی۔ اور اللہ سبحانہ
 اس پورے امتحان گاہ کا نگران ہے۔ امتحان کا نتیجہ تو اپنے وقت پر شائع ہو گا۔ مگر ان میں
 کچھ امیدوار ایسے بھی ہوتے ہیں جو عین امتحان کی حالت میں بھی شرارت کرتے ہیں
 جس سے دوسرے امیدواروں پر برا اثر پڑتا ہے۔ ایسوں کو فوراً امتحان گاہ سے خارج
 کر کے آئندہ کے لئے ممنوع الامتحان قرار دیا جاتا ہے اسی طرح عاد و ثمود اور قوم فرعون
 کا حال سمجھ لیا جائے کہ رسولوں کی تکذیب کی وجہ سے ان کو امتحان گاہ سے اٹھا دیا
 گیا اور ممنوع الامتحان قرار دیا گیا تاکہ دوسروں کو عبرت ہو اور نظم و نسق خلیل پذیر
 نہ ہونے پائے۔

15. فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ

فَيَقُولُ رَبِّي أَكْرَمَنِ 16. وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ

فَيَقُولُ رَبِّي أَهَانَنِ

اور عزت دے اس کو اور نعمت دے اس کو تو کہے میرے رب نے مجھے عزت دی۔ اور جس وقت اس کو جانچے اور تنگ کرے اس پر اس کی روزی تو کہے میرے رب نے میری ہتک کی۔“

انسان کی ظاہر بیتی | یعنی انسان کی سرشت یہ ہے کہ اگر اللہ سبحانہ اس کو دنیا میں عزت دے اور ہر طرح کی نعمتوں سے سرفراز کر کے اس کا امتحان کرے تو وہ یہ سمجھتا ہے کہ عند اللہ میں اسی سلوک کا مستحق ہوں جبھی تو اللہ نے مجھے ایسی عزت دی ہے۔ یہ نہیں سمجھتا کہ اس میں اس کا امتحان لیا جا رہا ہے وہ کہنے لگتا ہے کہ میرے رب نے مجھے عزت دی اور باعث بنایا۔ اور جب اس کا امتحان رزق کی تنگی کے ذریعہ کیا جاتا تو کہنے لگتا ہے کہ میرے رب نے مجھے ذلیل کیا اور میری ہتک کی اللہ کے نزدیک بھی میری کوئی قدر نہیں۔ حالانکہ رزق کی تنگی اور فراخی میں کسی کی عزت ہے اور ذلت انبیاء علیہم السلام اور اولیاء کرام کے حال پر چھو تو معلوم ہو گا کہ انکی پاک زندگی عموماً فقر و قسائے گزرتی رہی باوصف اللہ سبحانہ کے نزدیک ان بزرگوں سے بڑھ کر کوئی باعث عزت نہیں ہو سکتا۔ یہی حال ائمہ دین اور علماء و عارفین کا ہے۔ اسی طرح دنیا داروں، امرا اور پادشاہوں کو دیکھو انبیاء و اولیاء علیہم السلام اور عرفاء کے ساتھ ان کو کیا نسبت ہو سکتی ہے۔

اصحابِ صفّہ کی ناواری | حضرت ابو ہریرہ رضی اللہ تعالیٰ عنہ فرماتے ہیں:-
رَأَيْتُ سَبْعِينَ مِنْ أَهْلِ الصَّفَّةِ مَا مِنْهُمْ رَجُلٌ عَلَيْهِ رَدَاءٌ أَوْ أَمَّا أَرْأَوْهَا كَلَاءٌ

قد ربطوه في اعناقهم فمنهما ما يبلغ نصف الساقين ومنهما ما يبلغ نصف
 الكعبين فيجمعه بيدة كراهة ان ترى عورتك في شرا صاحب صفه كوديكها
 جن میں سے ایک کے پاس بھی چادر تک نہ تھی۔ یا تو صرف تہ بند تھا یا کمبل جس کو
 اپنی گردنوں میں باندھ رکھا تھا۔ کسی کا کمبل نصف ساق تک پہنچتا تھا اور کسی کا نصف
 ٹخنے تک۔ اس کو وہ اپنے ہاتھ سے تمام لیتے تھے اس اندیشے سے کہ کہیں کھل نہ جائے
 جس سے بے ستری ہو۔“ اصحاب صفہ نادار صحابہ کرام کی ایک جماعت کا نام ہے جن کا
 مدینہ پاک میں کوئی گھر بار نہ تھا۔ مسجد نبوی سے متصل ایک سایبان میں انکی بود و باش
 تھی دراصل یہ طلبہ علم دین تھے جو تحصیل علم کی خاطر سب کچھ چھوڑ کر یہاں آقامت
 گزیں ہو گئے تھے۔ حضور اکرم بنفس نفیس ان کی خبر گیری فرماتے اور ان کی گزارشات کا
 انتظام فرمایا کرتے۔ حضرت ابو ہریرہ بھی ان ہی میں شامل تھے۔ رضی اللہ عنہم
 كَلَّا بَلْ لَا تَكْفُرُونَ الْيَتِيمَ ۝ وَلَا تَحَاضُّونَ عَلَى طَعَامِ
 الْمِسْكِينِ ۝ وَتَأْكُلُونَ التَّرَاثُ الْأَكْلَامَ ۝ وَتَحِبُّونَ الْاَمَالَ
 حَبًّا جَمًّا ۝ کوئی نہیں بلکہ تم عزت سے نہیں رکھتے یتیم کو اور آپس میں تاکید نہیں
 کرتے محتاج کو کھلانے کی اور کھا جاتے ہو مردے کا مال سمیٹ کر سارا اور محبت
 رکھتے ہو مال کی جی بھر کر۔“

9-17
9-18
9-19
9-20

۲۰۲
۸۹ (آب)

یتیم کا اعزاز | یعنی تم جو خیال کرتے ہو واقعہ ایسا نہیں ہے تمہارا تو یہ حال ہے کہ تم یتیم کو عزت سے نہیں رکھتے اور نہ اس کو عزت کی نظر سے دیکھتے ہو۔ اس کا باپ کیا ہو گا اس کی ساری عزت دفن ہو گئی حضور انور صلی اللہ علیہ وآلہ وسلم نے کلمہ کی انگلی اور بیچ کی انگلی کو جمع کر کے فرمایا: انا وکافل الیتیم کھاتین۔ میں اور یتیم کی کفالت کرنے والا ان دو انگلیوں کی طرح جنت میں ملے ہوئے پاس پاس رہیں گے۔ آپ نے یہ بھی ارشاد فرمایا: وہ گھر ب سے اچھا ہے جس میں یتیم کے ساتھ بدسلوکی کیا جاتا ہو۔ اور وہ گھر ب سے برا گھر ہے جس میں یتیم کے ساتھ بدسلوکی کی جاتی ہو۔ اس کے برخلاف عام لوگوں کا یہ حال ہے کہ یتیم کی عزت تو درکنار اس کا مال ہرپ کر جانے کی فکر میں رات دن لگے رہتے ہیں۔ اس اندیشے سے کہ کہیں وہ بڑا ہو جائے تو مطالبہ کی نوبت نہ آنے پائے۔ صورت حال جہاں یہ ہو تو ان سے یتیم کو عزت کیساتھ رکھنے کی کیا توقع ہو سکتی ہے۔ حالانکہ اگر یتیم کو یہاں عزت دی جاتی یا کم از کم اس کے حقوق کا لحاظ ہی رکھا جاتا تو یہ عند اللہ خود کی عزت کا ذریعہ ثابت ہوتا۔ الاشیاء ننظر فیہا میں ہے کہ یتیم سے معاوضہ ادا کے بغیر خدمت لینا حرام ہے صرف اس کی ماں خدمت لے سکتی ہے دیگر اہل قرابت کو خدمت کا صلہ دینا چاہئے۔

مسکین کی حاجت روائی | وَلَا تَقْضُوا عَلَی طَعَامِ الْمَسْکِینِ۔ اور تم

نہیں ابھارتے ہو آپس میں مکین کو کھانا کھلانے پر یعنی تم نہ نخل اور کوتاہ اندیشی کا تسلط اس درجہ ہے کہ محتاج کو خود تو کھانا کیا کھلاتے دوسروں کو اس جانب توجہ دلانا اور آمادہ کرنا تک تم پر بار ہے۔ اللہ کے پاس عزت چاہتے ہو تو جو کام وہاں عزت پانے کے ہیں یہاں اختیار کرنا چاہئے عزت کے کام نہ کرو اور عزت کی امید رکھو تو یہ خیال خام ہے۔

ہر آنکہ تخم بدی کشت و چشم نیکی داشت
دماغ پیہدہ بخت و خیال باطل داشت

عرب کی جہاں نوازی مشہور ہے مکہ والے باہر سے آنے والے حجاج کی خدمت تو دل کھول کر کیا کرتے تاکہ ان کی نیک نامی ہو یا خود کو کسی کا ہمان بننا پڑے تو تکلیف نہ اٹھانی پڑے اور اپنے احسان کا بدلہ مل جائے۔ لیکن اپنے ہی وطن میں نادار اور محتاج ہوں ان کی خبر گیری نہ کرتے اور خبر گیری نہ سہی دوسروں کو بھی اس جانب توجہ نہ کرتے اسی کو یاد دلایا جا رہا ہے کہ اگر آج محتاجوں کی خبر گیری کرو تو کل جبکہ تم حاجتمند ہو کر آؤ گے تو حاجت روائی کی امید ہو سکتی ہے۔

تَأْكُلُونَ التَّرَاثَ | وَتَأْكُلُونَ التَّرَاثَ أَكْلًا لَّمًّا - میراث

جو دراصل مردے کا مال ہے۔ اپنی کمائی نہیں مردے کے مال کی نوبت آتی ہے تو جائز ناجائز حلال و حرام اپنے اور دوسرے کے حق کا خیال کئے بغیر جس قدر آکا سمیٹ کر

لینے اور کھا جانے کی دُھن رکھتے ہوئے اہل جاہلیت نے دستور بنارکھا تھا کہ لڑکیوں کا وراثت میں کوئی حصہ نہیں۔ لڑکا اگر نابالغ ہو تو اس کا بھی حصہ نہیں۔ عاقل و بالغ لڑکا جو تلوار باندھ کر میدان جنگ میں آ سکتا ہے وہی متروکہ کا حق دار سمجھا جاتا تھا یہ منقذ دین اسلام کا طفیل ہے کہ عورتوں کو بھی متروکہ کا حق دار بنایا گیا۔ اور ان کا درجہ بلند کیا گیا۔ نیز نابالغ کو بالغ اولاد کی طرح مساوی حصہ دار بنایا گیا۔

تَجِبُونَ الْمَالَ كِتَابِ الْفَجْرِ | وَتَجِبُونَ الْمَالَ حُبًّا جَمًّا۔ اور محبت رکھتے ہو تمہارا

بہت ہی محبت۔ حضرت سفیان اس آیت کریمہ کی تفسیر میں فرماتے ہیں کہ حضرت رسول الثقلین صلی اللہ علیہ وآلہ وسلم نے فرمایا: مَا مِنْكُمْ مِنْ أَحَدٍ لَا وَمَالٍ وَارَثَهُ أَحَبَّ إِلَيْهِ مِنْ مَالِهِ۔ قالوا یا رسول اللہ مَا ضَا أَحَدٌ الْأَوَامِلَ أَحَبَّ إِلَيْهِ مِنْ مَالٍ وَارَثَهُ۔ قال ليس لك من مالاك إلا ما أكلت فافنيه۔ ولبيت فابليت او اعطيت فامضيت۔ (ابن ابی حاتم) تم میں سے کوئی بھی ایسا نہیں ہے مگر اس کے وارث کا مال اس کے نزدیک اپنے مال سے زیادہ محبوب تر ہے صحابہ نے عرض کیا یا رسول اللہ ہم میں سے کوئی بھی ایسا نہیں جس کو اپنے وارث کا مال اپنے مال سے زیادہ محبوب تر ہو۔ اس پر حضور نے ارشاد فرمایا کہ (تم کو حقیقت کی خبر نہیں کہ اپنا مال کونسا ہے اور وارث کا مال کونسا) تمہارا مال تو

وہی ہے جس کو تم اپنے کھانے میں خبیث کر کے ختم کر دو۔ یا اس سے کپڑے تیار کر کے پہن لو اور کپڑوں کو بوسیدہ کر دو۔ یا (راہ خدا میں) دیکر آخرت کے لئے ذخیرہ کر لو۔ اس کے سوا جو مال جن کر کے رکھو گے وہ تمہارا مال نہیں بلکہ آگے چل کر وہ تمہارے وارث کا مال ہو جائے گا۔ اور تم کو جن کرنے ہی سے زیادہ محبت ہے۔ کھانے پینے، پہننے اور رخصت اور دینے دلانے سے محبت نہیں۔ سبحان اللہ! اپنے اور وارث کے مال کی شناخت کس خوبی سے کرادی گئی۔ صلی اللہ علیہ وآلہ وسلم۔

كَلَّا اِذَا دُكَّتِ الْاَرْضُ دُكًّا دَكًّا وَّجَاءَ رَبُّكَ وَالْمَلَكُ صَفًّا صَفًّا وَّجَاءَ يَوْمَئِذٍ يَجْحَتُمُ ۝ يَوْمَئِذٍ تَذَكَّرُ الْاِنْسَانُ وَاِنِّى لَآلَهُ الذِّكْرٰى ۝ يَقُوْلُ لِيْلَيْتَنِى قَدَّمْتُ لِحَيَاتِى ۝ فَيَوْمَئِذٍ لَا يُعَذِّبُ عَذَابًا اَحَدًا ۝ وَلَا يُؤْتِقُ وُثَاقًا اَحَدًا ۝ كُوْنِىْ

جب پست کر دی جائے زمین کوٹ کوٹ کر اور آئے آپ کا رب اور (اُمیں) فرشتے قطار قطار اور لائی جائے اس دن دونوں اس دن سوچا کادنی اور کہاں ہے اس کو سوچنا، کیسا کیا اچھا ہوتا جو میں کچھ آگے بھیج دیتا اپنی زندگی میں پھر اس دن عذاب نہ دے اس جیسا عذاب کوئی اور نہ باندھ کر رکھے اس جیسا باندھنا کوئی۔

قیامت میں زمین مسطح کر دی جائیگی | قیامت کا بیان فرمایا جا رہا ہے کہ جب

۹۹ (آیت ۲۱۱ تا ۲۱۴)

وہ دن قریب کا تو ایکن ہر دست زلزلہ آئیگا جس سے زمین کا نشیب و فراز دور ہو جائیگا اور ساری زمین سطح کر دی جائیگی چنانچہ حضرت انس فرماتے ہیں :- تحمل الارض والمجبال فیدلک بعضہا علی بعض (ابن ابی حاتم) زمین اور پہاڑ اوپر اٹھائے جائیں گے اور ایک ایک کو دوسرے سے ٹکرایا جائے گا۔ جس سے پہاڑ ریزہ ریزہ ہو جائیں گے اور زمین بھی پاشن ہو کر دونوں ایک سطح ہو جائیں گے۔ زمین اور پہاڑ جو اس عالم کے بڑے بڑے مخلوقات ہیں ان کا یہ حال ہوگا تو عالیشان مکانات، زبردست قلعے، درخت، حیوانات، نیز زمین کی کائنات اور ماوشماکس شمار و قطاریں ہوں گے اسی سے قیامت کی ہولناکی ظاہر ہے۔ الامان والمخیط۔ یہ تفسیر ہوئی اِذَا دُکَّتِ الْاَرْضُ کِی جَاءَ رَبُّکَ کِی تفسیر | وَجَاءَ لَکَ رَبُّکَ وَالْمَلَلُکُ صَفًا صَفًا اور آئے آپ کا رب اور آئیں فرشتے قطار قطار، پروردگار عالم کا آتما دیگر چیزوں کے ایک مقام سے دوسرے مقام پر آنے کی طرح نہ سمجھا جائے کیونکہ اللہ سبحانہ کی ذات زمان و مکان کے قیود سے منزہ ہے بلکہ یہ متشابہات سے ہے۔ یوں سمجھنا چاہئے کہ اللہ سبحانہ کا حکم آئے گا۔ یا ایک تجلی ہوگی جس سے تمام جن و انس پہچان جائیں گے کہ حق سبحانہ تعالیٰ کی تمام تر توجہ و عنایت کام کرنا ہیج سطح زمین ہے۔ کیونکہ ساتوں آسمان یکے بعد دیگرے اس وقت فنا ہو کر رہ جائیں گے۔ جس کی تعبیر کلام پاک میں کہیں اِذَا السَّمَاءُ اُتَتْ لَظْفَقَ

اور کہیں اذ السماء انفطرت سے اور کہیں والسموات مطو یات بسمینہ وغیرہ کے ساتھ فرمائی گئی ہے۔ یعنی جب کہ آسمان پھٹ جائے اور جب کہ آسمان چیر دیا جائے اور تمام آسمان اس کے دائرے ہاتھ پر لپیٹ دے جائیں۔ یہ حال جس مقصد کے تحت آسمانوں کو بنایا گیا تھا اب اس کی ضرورت باقی نہ رہے تو ان سب کو بھاڑ کر پھینک دیا جائے گا یا ان کو طے کر کے رکھ دیا جائے گا۔ غرض کہ آسمان اپنی جگہ پر نہیں رہینگے **والمملک صفا صفا کی تفسیر** ظاہر ہے کہ جب آسمان ہی نہیں رہیں گے تو اللہ سبحانہ کی مخلوق یعنی ملائکہ کرام جو وہاں مامور متعین تھے ان کی ضرورت بھی وہاں نہیں رہیگی اور اس وقت سطح زمین ہی مرکز توجہ بنی رہیگی تو وہاں کے تمام فرشتے زمین پر آجائیں گے اور زمین کے اطراف قطار در قطار متعین ہوں گے۔ ایک ایک آسمان کے فرشتوں کی ایک ایک قطار بھی ہوگی تو سات آسمانوں کے ملائکہ کی سات قطاریں قائم ہوں گی۔ اسی مضمون کی جانب آیہ کریمہ **والمملک صفا صفا** میں ایسا فرمایا جا رہا ہے۔

روح المعانی میں ہے :- **روى ان ملائكة كل سماء تكون صفاحول الارض فالصفوف سبعة على ما هو الظاهر**۔ روایات آئی ہیں کہ ہر آسمان کے فرشتوں کی زمین کے اطراف ایک ایک صف بنائی جائے گی۔ اس اعتبار سے ظاہر ہے کہ ایسی سات صفیں قائم ہوں گی۔ ان حالات میں کسی مجرم کے لئے محال ہوگا کہ زمین سے

نکل کہیں بھاگ جانے کی فکر کرے۔ جب کوئی مقرر ہی نہیں ہے تو دانشمندی کا تقاضا یہی ہے کہ کسی جہرم کے ارتکاب کا ارادہ ہی ترک کر دیا جائے۔ اگر بھاگ نکلنے کی کوئی صورت مفید ہو سکتی ہے تو اس کی ایک ہی صورت ہے: ففَرَّوْا إِلَى اللَّهِ - اللہ سبحانہ ہی کی طرف بھاگ نکلو موب کو چھوڑو۔ ۵

فَإِن سَجَدْنَا إِلَيْكَ نَسْجِدُ وَإِن لَّمْ نَسْجِدْ

اے بارالہا! ہم سجدہ کریں گے تو آپ ہی کے آگے سجدہ ریز ہوں گے۔ اور اگر ہمارا جی نہ
کہیں ہو سکتی ہے تو ہماری ساری تلک و دو آپ ہی کی طرف ہے، کیا آپ نے چھوٹے
بچوں کو دیکھا نہیں کہ جب ماں باپ ان کو کسی قصور پر مارتے ہیں تو جو بچہ احمق ہے
وہ ادھر ادھر دوڑتا پھرتا ہے اور ماں باپ بھی اس کے ساتھ دوڑ دوڑ کر مارتے جاتے
ہیں۔ لیکن جو بچہ عقلمند ہوتا ہے وہ ماں باپ ہی سے لپٹ جاتا ہے اس حالت میں
وہ مارنا چھوڑ کر اس کو گود میں اٹھا لیتے ہیں۔ اسی طرح اللہ سبحانہ کی مارا گر پڑنے لگے تو
کمال دہائی ہی ہے کہ اُنہی کے آگے سر بسجود ہو جائیں اور اسی کے آگے روئیں اور
گر گر جائیں پھر دیکھیں کہ اُس کی رحمت کاملہ و شفقت تامہ کس طرح اپنے بندوں کے
شامل حال ہوتی ہے۔

وَجَاءَ يَوْمَئِذٍ بُحْثُهُمْ فِي تَفْصِيلٍ | وَجَاءَ يَوْمَئِذٍ يُبْعَثُ الْجَحَنَّمُ - اور لائی جائے

اس دن دوزخ " حضرت عبداللہ بن مسعودؓ فرماتے ہیں کہ حضور سرور کونین صلی اللہ علیہ و آلہ وسلم نے فرمایا:۔ یؤتی بحکم یومئذ لھا سبعون الف نرمام مع کل نرمام سبعون الف ملک یحرقونھا۔ (مسلم ترمذی ابن جریر ابن المنذر ابن ابی حاتم ابن مردویہ) قیامت کے دن دوزخ کو لایا جائے گا اس حالت میں کہ اس کی ستر ہزار یاگیں ہوں گی اور ہر باگ کو ستر ہزار فرشتے تھامے ہوئے کھینچنے لائیں گے " حضرت ابوسعید خدریؓ فرماتے ہیں:۔ لما نزلت هذه الآية تغیر رسول اللہ صلی اللہ علیہ وسلم وعرف فی وجهه حتی اشتد علی اصحابہ ما راوا من حاله فسأله علی فقال جاء جبرئیل فاقرأنی هذه الآية کلا اذ ادکت الارض دکا دکا وجاء ربک والملك صفا صفا و جاء یومئذ بحکم فقیل وكيف یجاء بها قال یجئ بها سبعون الف ملک یقودونھا بسبعین الف نرمام فتشرد شرده لو ترک للاحقوا اهل الجمع۔ (ابن مردویہ) جب یہ آیات کریمہ نازل ہوئیں تو حضور رحمتہ للعالمین صلی اللہ علیہ وآلہ وسلم کا حال متغیر ہو گیا ایسا کہ اس کے آٹھ چہرہ مبارک سے نمایاں تھے۔ صحابہ کرام نے آپ کا یہ حال دیکھا تو ان پر گراں گزرا۔ اس موقع پر حضرت سیدنا علی رضی اللہ تعالیٰ عنہ نے عرض کیا کہ کیا بات ہے؟ حضرت نے فرمایا کہ

جبرئیل آئے اور مجھے یہ آیات پڑھائیں (کاذاذا دکت سے وجائی یومئذ
 بجھتم تک) پھر عرض کیا گیا کہ جہنم کو کیسے لایا جائے گا تو ارشاد ہوا کہ اس کو ستر ہزار
 فرشتے کھینچ لائیں گے۔ اس کی ستر ہزار باگیں پکڑ کر۔ اسی اثنا میں جہنم ایک دفعہ
 ان کے ہاتھوں سے چوٹ جائے گی۔ (پھر وہ فوراً اس کو ختم لیں گے) اگر وہ
 (ذرا سی دیر کے لئے چھوٹی ہوئی رہتی تو) تمام اہل عرش کو جلا کر خاکستر کر دیتی، اسی
 مضمون کی اور بھی روایات کتب احادیث شریفہ میں دیگر صحابہ کبار سے مروی
 ہیں۔

یَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرُ

اس دن انسان سوچتا رہے گا کہ اب اس کو سوچنے کا کیا موقع ہے؟ قیامت کی ہولناکی
 کا یہ منظر جب کافروں کے سامنے درپیش ہوگا تو وہ غور و فکر میں ڈوب جائیں گے۔
 لیکن اب غور و فکر سے کیا فائدہ ہوگا کیونکہ اس کا مقام تو دار دنیا تھا جو دار العمل
 بنایا گیا تھا۔ اور کافی مدت تک وہاں ٹھہرنے کا موقع دیا گیا تھا۔ اور اس کی
 یاد دہی کے لئے کتابیں اتاری گئی تھیں اور پیغمبروں کو بھیجا گیا تھا۔ انھوں نے
 عمر بھر کفار کو سمجھانے کی سعی بلیغ کی اور بہتیرا سمجھایا مگر ان کے کان پر جوں تک نہیں
 رینگتی تھی۔ دنیا ختم ہو گئی مگر نصیحت کی بات ان کی سمجھ میں نہیں آئی۔ اب آخرت کا

میدان دیکھ کر پیغمبروں کی نصیحتیں یاد آ رہی ہیں اور ایک ایک امر کی تصدیق ہوتی جا رہی ہے اور ہر ایک کافر پہنچتے ہوئے یوں کہتا جاتا ہے :-

يَا لَيْتَنِي قَدَّمْتُ لِحَيَاتِي ۚ لَئِي كَاشٍ! میں اپنی

دوروزہ دنیوی زندگی ہی میں اپنے عمل کا کچھ سرمایہ آخرت کی دائمی حیات میں کارآمد ہونے کے لئے پہلے ہی بھیج دیا ہوتا تو وہ آج میرے لئے کارآمد ہوتا۔ حضرت جن ابصری رحمۃ اللہ علیہ اس آیت کریمہ کی تفسیر میں فرماتے ہیں :- علم واللہ انتہ صادق ہناك حياة طويلة لا موت فيها احسن مما عليه۔ (ابن ابی شیبہ) کافر جو منکر قیامت تھا آج جان لیگا کہ مر کر اٹھنا حق ہے۔ وہاں طویل زندگی ہے ایسی کہ اس میں موت نہیں اور یہ اخروی زندگی اس دنیوی زندگی سے کہیں بہتر ہے۔ حضرت ضحاک فرماتے ہیں :- قوله يتذكر الانسان قال يريد التوبة۔ وفي قوله يا ليتني قدمت لحياتي عملت في الدنيا للحياتي في الآخرة۔ (ابن ابی حاتم) یعنی ایک ایک کافر قیامت کو دیکھ کر توبہ کرنے کا ارادہ کرے گا (مگر توبہ کا موقع اب کہاں رہا جب اس سے مایوس ہوا تو پچھتانا شروع کرے گا اور کہہ لگا کہ لے کاش! کہ دنیا میں رہ کر آخرت کا کچھ سامان کر لیا ہوتا۔ مگر ایسے بعد از موت پچھتاوے سے بھی اس کو کیا نفع پہنچ سکتا ہے؟ اس کی یہ تمام کامش لے سوچ ہوگی۔

مومن صلح کی حسرت | حضرت محمد بن ابی عمیرؓ فرماتے ہیں:۔ لو ان عبدًا جرد على وجهه من يوم ولد الى ان يموت هربا في طاعة الله الى يوم القيامة لو دنا منه سرّاً الى الدنيا كما يزداد من الاجر والثواب (امام احمد، بخاری فی التایخ، طبرانی) اگر کوئی بندہ پیدا ہونے کے دن سے، بولہا ہو کر مرنے تک، بلکہ قیامت کا دن آنے تک اللہ سبحانہ کی طاعت میں منہ کے بل کھینچا جاتا ہے تو پھر بھی اس کو آرزو ہوگی کہ کاش اس کو دنیا میں دوبارہ واپس بھیج دیا جاتا۔ تاکہ اس طرح طاعت میں لگا رہ کر اس سے زیادہ اجر و ثواب کا مستحق قرار دیا جائے۔ مطلب یہ ہے کہ دنیا چونکہ مزرعۃ الآخرہ ہے اس لئے نیکو کار مومن کو بھی دنیا میں دوبارہ آنے کی آرزو ہوگی تاکہ خوب نیکیاں لکھا کر زیادہ اجر و ثواب حاصل کرے۔ دنیا میں آنے کی آرزو صرف کافر ہی کو نہیں بلکہ مومن کو بھی ہوگی۔ لہذا افسوس ہے ان چرن کو ایمان لانے اور نیکیوں کے حاصل کرنے کا موقع حاصل ہے پھر بھی وہ اس سے گریز کرتے ہیں بلکہ کفر و فسق میں پڑے ہوئے ہیں۔

فَيَوْمَئِذٍ لَا يُعَذِّبُ عَذَابَهُ أَحَدٌ

عذاب الہی کی شدت

۔ پس اس دن ایسا عذاب دیگا کہ اس جیسا عذاب

وَلَا يُوثِقُ وَتَأْفَهُ أَحَدٌ

کوئی نہ دے سکے گا۔ اور اس کو گرفتار کر کے) ایسا باندھا جائے گا ایسا باندھنا

کسی سے ممکن نہ ہوگا۔ حضرت ابن عباسؓ تفسیر میں فرماتے ہیں: لا یُعَذِّبُ بَعْدَ ذَلِكَ
 اَحَدٌ وَلَا یُوثِقُ وَثَاقَ اللّٰهِ اَحَدٌ۔ (ابن ابی حاتم) اللہ سبحانہ کے عذاب کی طرح
 دوسرا کوئی ایسا عذاب نہ دے سکیگا اور نہ اللہ سبحانہ کے بندہ صحت کی طرح دوسرا کوئی اس کو
 باندھ سکتا ہے۔ یعنی یہاں یہ بتانا منظور ہے کہ سزا کے بھی انداز ہیں۔ ایک سزا وہ
 ہے جو زبانِ نبیہ (دوزخ کے فرشتوں) کے ذریعہ دی جاتی ہے اور دوسری وہ جو منتقمِ حقیقی
 خود ہی دوسروں کے واسطے کے بغیر سزا دے تو ظاہر ہے کہ منتقمِ حقیقی کی سزا کے برابر کسی
 اور کی سزا کب ہو سکتی ہے۔ یہ علامت اس امر کی ہے کہ مکذبین یعنی کتاب اللہ اور اس کے
 پیغمبروں کو جھٹلانے والوں کی سزا راست طور پر بلا واسطہ ادا دی جائے گی اور
 یہ اللہ سبحانہ کے کمال غضب کی دلیل ہے۔ اللّٰهُمَّ خَشِیْ عَذَابِكَ اَنْ عَذَابُكَ
 بِالْكَفَارِ مَلْحَقٌ۔ الہی اے ہم آپ کے عذاب سے ڈرتے ہیں یقیناً آپ کا عذاب
 کافروں کو لاحق ہوگا۔

يَا أَيُّهَا النَّفْسُ الْمَطْمَئِنَّةُ ۝ اِرْجِعِي إِلَىٰ رَبِّكِ رَاضِيَةً
 مَّرْضِيَّةً ۝ فَادْخُلِي فِي عِبَادِي ۝ وَادْخُلِي جَنَّتِي ۝ اے بلا حین کرنے
 والی! پھر چل اپنے رب کی طرف تو اس سے راضی وہ تجھ سے راضی پھر شامل ہو میرے
 بندوں میں اور داخل ہو میری جنت میں۔

نفس مطمئنة کا اعتراف کفار و مکذبین کا حال بیان کرنے کے بعد مومنین و مصدقین
 کے احوال شریفہ کا بیان فرمایا جا رہا ہے یا یوں سمجھ لیجئے کہ کفار کا بیان سننے کے بعد
 سوال پیدا ہوتا تھا کہ کفار کو تو آخرت میں پختاوار ہو گا یا لایتناہی قَدْ مَتَّ الْحَيَاتِ
 اے کاش! کہ میں آخرت کی زندگی کے لئے حسن عمل کا کچھ تو سر پایا بھیجا ہوتا، اور یہ
 پختاواران کو کوئی نفع نہ دے گا۔ لیکن جو لوگ ایمان لائے اور نیک کام کرتے رہے
 ان کے ساتھ کیا سلوک ہو گا؟ تو اس کا جواب دیا جا رہا ہے کہ مومنین صالحین کا حال
 کیا پوچھتے ہو ان کے نفوس تو نفوس مطمئنہ تھے۔ اَلَا بِذِكْرِ اللَّهِ تَطْمَئِنُّ الْقُلُوبُ۔
 آگاہ رہو کہ اللہ سبحانہ کی یاد سے دل سکون و اطمینان پاتے ہیں، وہ جب تک دنیا
 میں تھے اللہ سبحانہ کی یاد کے بغیر ان کو چین ہی نہیں پڑتا تھا۔ وہ اٹھتے بیٹھتے چلتے پھرتے
 کھاتے پیتے سوتے جاگتے اللہ سبحانہ کی دھیان میں رہتے تھے۔ ان کو خطاب الہی
 ہو گا: يٰۤاَيُّهَا النَّفْسُ الْمُطْمَئِنَّةُ ارْجِعِيْ اِلٰىٰ رَبِّكِ رَاضِيَةً مَّرْضِيَّةً
 اے چین کرنے والی جان! رجوع ہوا اپنے پروردگار کی طرف، اس حال میں کہ تو اس سے
 راضی، وہ تجھ سے راضی، اس سے راضی ہونے کی صورت یہ تھی کہ یہ کلمہ اس کی رگ و پے
 میں سرایت کیا ہوا تھا: رَضِينَا بِاللّٰهِ رَبًّا وَبِالْاِسْلَامِ دِيْنًا وَبِمُحَمَّدٍ صَلَّی اللّٰهُ
 عَلَیْہِ وَاٰلِہٖ وَسَلَّمُ نَبِیًّا وَرَسُوْلًا۔ وَالْقُرْآنَ اَمَامًا وَبِالْكَعْبَةِ قِبْلَةً وَبِالْمُؤْمِنِیْنَ

کَلَّهْم اخوانا۔ ہم دل و جان سے خوش ہیں کہ مشرِیحانہ ہمارا رب ہے اور اسلام ہمارا دین ہے، اور حضرت سیدنا محمد صلی اللہ علیہ وآلہ وسلم ہمارے نبی و رسول ہیں اور قرآن کریم ہمارا امام و پیشوا ہے اور کعبۃ اللہ شریف ہمارا قبلہ توجہ ہے اور تمام اہل ایمان ہمارے بھائی ہیں، اور اللہ سبحانہ ان سے راضی و خوشنود اس طرح کہ بندے کی رضا، رب کی رضا کی موجب ہے۔ بلکہ حقیقت یوں ہے کہ بندے کی رضا اللہ سبحانہ کی رضا کا اثر اور نتیجہ ہے۔ چنانچہ قرآن کریم میں بار بار ارشادِ ربانی فرمایا گیا ہے: رَضِيَ اللَّهُ عَنْهُمْ وَرَضُوا عَنْهُ۔ اللہ ان سے رضا مند ہوا جیسا کہ وہ بھی اس سے رضا مند ہوئے۔“

نفس مطمئنہ کی تفسیر | نفس مطمئنہ سے کیا مراد ہے؟ حضرت ابن عباسؓ اس کی تفسیر میں فرماتے ہیں:۔ الْمَوْءَنَةِ۔ (ابن ابی حاتم، ابن مردودہ، ضیاء مقدسی) مومن کامل کا نفس مراد ہے۔“ اور دوسرے موقع پر فرمایا:۔ الْمَصْدَقَةُ۔ (ابن جریر، ابن المنذر) اللہ سبحانہ کی کتابوں اور اس کے بھیجے ہوئے رسولوں کی تصدیق کرنے والا۔“ اور حضرت مجاہدؓ نے فرمایا:۔ الَّتِي يَقْنَتُ بِهَا اللَّهُ رَبَّهَا۔ (سعید بن منصور، فریابی، عبد بن حمید، ابن جریر، ابن المنذر، ابن ابی حاتم) نفس مطمئنہ وہ ہے جس کو یقین کامل حاصل ہو کہ اللہ سبحانہ تعالیٰ ہی اس کا رب ہے، یعنی اللہ سبحانہ تعالیٰ کی ذات ہی اس کی کارساز ہے۔ اسی سے

اس کو چین پڑتا ہے۔ اس کے بغیر اطمینان نصیب نہیں ہوتا۔ اسی بنا پر مفسرین کرام فرماتے ہیں کہ مومن کو اللہ سبحانہ کی ربوبیت پر ایسا اعتماد و دل بستگی حاصل ہو جیسی کہ محبلی کو پانی سے اور پرندے کو جو اسے دل بستگی ہوتی ہے۔ اور یہ صفت اسی وقت حاصل ہوتی ہے جبکہ نفس آثارہ و ذائل سے پاک اور فضائل سے بہرہ کامل رکھتا ہو۔ اور یہ ممکن نہیں تا آنکہ تجلیات رحمانی کے ذریعہ اس کو فنا فی اللہ اور بقا باللہ میر ہو۔ یعنی نفس امارہ بالکلیہ فنا ہو کر نفس لوا امہ کے درجہ سے گزر کر نفس مطمئنہ کی صفت اختیار کر لے نفس امارہ کا بیان سورہ یوسفؑ کی تفسیر میں آئے گا۔ انشاء اللہ المستعان۔

نفس لوا امہ کا بیان | نفس کی ایک صفت نفس لوا امہ کی ہوتی ہے۔ اس کا درجہ نفس امارہ سے بالاتر اور نفس مطمئنہ کے تحت ہے۔ نفس لوا امہ ذائل سے بالکلیہ پاک تو نہیں ہوتا لیکن جب کبھی اس سے کوئی قابل ملامت حرکت صادر ہوتی ہے تو وہ اس حرکت پر اپنے آپ کو ملامت کرتا رہتا ہے۔ اسی وجہ سے اس کو لوا امہ کہتے ہیں۔ حدیث شریف میں آیا ہے کہ اذا سررتك حسنتك و ساءتک سيئتک فانك مؤمن۔ جب تم کو اپنی نیکی معلوم ہو اور اپنی بُرائی بُری دکھائی دے تو اس حالت میں بھی تم صاحب ایمان ہو۔ لیکن کوئی انسان بُرائی کرے اور اپنی بُرائی اُس کو بُری دکھائی نہ دے بلکہ اس کو بھی معلوم ہو تو یہ صورت بہت ہی خطرناک ہے۔

العیاذ باللہ۔ نفسِ لوامہ کی تفسیر سورہ قیامہ کی ابتدا میں گزری چکی۔ وہاں ملاحظہ کر لی جا۔

ارجع الی ربک کی تفسیر | ارجع الی ربک راضیۃ مرضیۃ۔ (اے

اطمینان والی جان!) اپنے پروردگار کا راز کی طرف لوٹ جا۔ (جہاں سے تُو اُئی

تھی) درحالیکہ تو اس سے راضی اور خوشنود اور وہ تجھ سے راضی اور خوشنود ہے تو دنیا

میں جیت تک تھی اسی تنگ و دوس میں لگی ہوئی تھی کہ کسی طرح اپنے رب کی رضا و خوشنودی

حاصل کروں اور یہاں وہ کام کرتی رہوں جس سے میرا رب راضی رہے۔ اب یہاں

سے چلنے کی ٹھہری ہے تو تیرے رب نے جو تمام عاملین کا بھی رب ہے تیرے لئے وہ تمام

انتظامات کر رکھے ہیں جن کو دیکھ کر قدم قدم پر تجھے خوشی اور مسرت حاصل ہو۔

حضرت صدیق اکبرؓ کی منقبت | حضرت ابن عباسؓ فرماتے ہیں:۔ نزالت

هذه الآية وابوبکر جالس فقال یا رسول اللہ ما احسن هذا

فقال اما انہ سيقال لك هذا۔ (ابن ابی حاتم ابن مردویہ ضیاء مقدسی)

یہ آیا کہ میری جس وقت تازل ہوئی حضرت ابوبکر صدیقؓ بھی وہاں حاضر تھے۔ اس کو

سُن کر عرض کیا کہ اللہ کے ایسے پیارے رسول! یہ کیا ہی بہتر خطاب ہے (جو پروردگارؐ

عاملین کی طرف سے اس کے بندوں کو فرمایا جا رہا ہے) اس پر حضور انور صلی اللہ علیہ

وآلہ وسلم نے ارشاد فرمایا۔ (ابوبکر!) آگاہ رہو کہ عنقریب تمہیں بھی اس خطاب سے

غنی طلب فرمایا جائے گا۔ اسی ضمن میں کی روایات حضرت سعید بن جبیر، سلیم بن ابی عامر اور خود حضرت ابو بکر صدیق رضی اللہ تعالیٰ عنہم جمعین سے بھی مروی ہیں جن کو عبد بن جریہ ابن جریر، ابن ابی حاتم، ابن مردویہ، ابو نعیم اور حکیم ترمذی نے اپنی کتب احادیث شریفہ میں نقل کیا ہے۔

حضرت ذوالنورین[ؑ] | حضرت ابن عباس نے یہ بھی فرمایا: ان النبی صلی اللہ
کی فضیلت | علیہ وسلم قال من یشتری بئر رومة یتعذب

بھا غفر اللہ لہ فاشترھا عثمان فقال النبی صلی اللہ علیہ وسلم هل لك ان تجعلھا سقایة للناس قال نعم فانزل اللہ فی عثمان یا نھما النفس المطمئنة ارجعی الی ربك راضیة مرضیة فادخلی فی عبادی وادخلی جنتی۔ (ابن ابی حاتم) حضور نبی اکرم صلی اللہ علیہ وآلہ وسلم نے فرمایا کوئی ہے جو بئر رومہ کو خرید لے۔ (”بئر رومہ“ مدینہ منورہ کے ایک کنویں کا نام ہے جس کا پانی اور بادلیوں سے شیریں تر ہے) ہم اس کے میٹھے پانی سے مستفید ہوں گے اور اللہ سبحانہ تعالیٰ اس کو خریدار کو (اپنی رحمت کاملہ سے) بخش دیگا۔ یہ سنے ہی حضرت عثمان غنی رضی اللہ تعالیٰ عنہ نے اس کو خرید لیا۔ اس پر حضور اقدس صلی اللہ علیہ وآلہ وسلم نے حضرت عثمانؓ سے ارشاد فرمایا کیا تم سب لوگوں کے لئے اس سے مستفید ہونے کا

موقع دیتے ہو، تو انھوں نے عرض کیا میں خوشی سے اس پر راضی ہوں۔ اس موقع پر آیات کریمہ نازل ہوئیں۔ یہ توشان نزول ہوا۔

رجوع کی کیفیت | اس آیت کریمہ کی تفسیر میں حضرت ابن عباسؓ فرماتے ہیں:-

تَوَدُّ الْأَرْوَاحُ يَوْمَ الْقِيَامَةِ فِي الْأَجْسَادِ - (ابن جریر) قیامت کے دن تمام روہیں (اپنے اپنے) اجسام میں داخل ہوں گی۔ اور حضرت سعید بن جبیر فرماتے ہیں:- لَيْسَ لِوَادِمِنْ أَصْلِ الْعَرْشِ فَتَنْبِتَ فِيهِ كُلَّ دَابَّةٍ عَلَى وَجْهِ الْأَرْضِ ثَمَرٌ تَطِيرُ الْأَرْوَاحُ فَتُؤْمَرُ أَنْ تَدْخُلَ الْأَجْسَادَ فَهُوَ قَوْلُهُ ارْجِعِي إِلَى رَبِّكِ رَاضِيَةً مَرْضِيَّةً - (ابن ابی حاتم) عرشِ اعظم کی اصل سے ایک ندی بہتی جائے گی جس کے بہاؤ سے روئے زمین کی ہر جان دار چیز از سر نو اوگتی جائے گی پھر روہیں اُڑ اُڑ کر آئیں گی ان کو حکم ہوگا کہ وہ اپنے اپنے جسد میں داخل ہوں ارشاد باری تعالیٰ ارْجِعِي إِلَى رَبِّكِ رَاضِيَةً مَرْضِيَّةً

تفسیر حضرت حسن بصریؒ | حضرت حسن بصریؒ فرماتے ہیں:- إِنْ أَرَادَ

قَبْضُ عَبْدِهِ الْمَوْتُ مِنْ أَطْمَأْنَتِ النَّفْسِ إِلَيْهِ وَأَطْمَأْنَانَ إِلَيْهَا وَرَضِيَتْ عَنْ اللَّهِ وَرَضِيَ اللَّهُ عَنْهَا أَمَرَ بِقَبْضِهَا فَادْخُلَهَا الْجَنَّةَ وَجَعَلَهَا مِنْ عِبَادَةِ الْعَالَمِينَ

(ابن ابی حاتم) اللہ سبحانہ تعالیٰ کو جب منظور ہوتا ہے کہ اپنے بندہ مومن کی روح قبض

فرمائے تو بندے کا نفع اللہ سبحانہ کے حضور میں حاضر ہے مٹھن ہوتا اور اللہ سبحانہ اس بندے کے مٹھن ہو جاتا۔ وہ اللہ سبحانہ سے مدد فرماتا ہے اور اللہ سبحانہ اس سے رضا مند ہو جاتے ہیں۔ اس کی روح قبض کرنے کا حکم دیتے ہیں اور اس کو جنت میں داخل کرتے اور اس کا شمار اپنے صالحین بندوں میں فرمادیتے ہیں۔“

تفسیر حضرت ابوصالح | حضرت ابوصالح فرماتے ہیں: ہذا عند الموت رجوعھا الی ربھا خروجھا من الدنیا فاذا کان یوم القیامة قیل لھا فادخلی فی عبادی وادخلی جنتی۔ (ابن جریر ابن المنذر ابن ابی حاتم) آجی الی ربک کا یہ خطاب بندے کو اس کی وفات کے وقت فرمایا جاتا ہے۔ بندے کا اپنے رب کی طرف رجوع ہونا اس کا دنیا سے نکل جانا ہے (جہاں وہ دنیا سے نکلا) رب کی طرف رخ کیا) پھر جب قیامت کا دن ہوگا تو اس نفس سے کہا جائے گا (جو خوشی خوشی اپنے رب کی طرف رجوع ہوا تھا) میرے (مخلص) بندوں میں شامل ہو اور میری (پیدا کی ہوئی) جنت میں جادخل ہو۔“

سوال منکر و نکیر کے وقت | حضرت محمد بن کعب قرظیؒ نے فرمایا: —
روح جسد میں رہتی ہے | ان الطّٰو من اذا مات رأی منزلہ

من الجنة فيقول تبارك وتعالى يا ليتها النفس الطمئنة ارجع الی

جسدك الذي خرجت منه راضية ما رأيت من ثوابي مرضيا عنك حتى يسألك منك
ونكبر۔ (ابن المنذر) مومن اپنی وفات کے ساتھ ہی جنت میں اپنا ٹھکانا دیکھ لیتا ہے اس وقت بشارت
و تعالیٰ کا ارشاد ہوتا ہے کہ اے اطمینان الی جان! اپنے جسد کی طرف لوٹ جا جس سے تو کل آئی
تھی۔ تو میرا ثواب دیکھ دیکھ کر خوش ہوتی جا۔ تجھ سے ہم خوش ہوتے رہیں گے۔ (اپنے جسد میں اس وقت تک
ٹھہری رہ) تا آنکہ تجھ سے منکر و نیکر سوال کر لیں، اس کے بعد اپنے رب کی طرف رجوع ہونا ہوگا۔

مومن کو تین دفعہ خوش خبری | حضرت زید بن اسلم فرماتے ہیں:۔ بشارت بالجنة عند
الموت وعند البعث ويوم الجمع۔ (ابن المنذر ابن ابی حاتم) نفوس مطمئنة کو تین دفعہ جنت کی
خوشخبری دی جاتی ہے۔ ایک تو اسی وفات کے وقت، دوسری اسکے قبر سے زندہ ہو کر اٹھنے کے وقت
اور تیسری تمام لوگوں کے ایک جگہ محشر میں جمع ہونے کے وقت، نفوس مطمئنة کو اس طرح جب میں دفعتاً خوشخبری
دی جاتی ہے تو یہ اس قابل ہے کہ اللہ سبحانہ سے اسکی درخواست کی جائے۔

نفس مطمئنة کے حصول کیلئے دعا | چنانچہ حضرت ابو امامہؓ فرماتے ہیں:۔ ان رسول الله
صلى الله عليه وسلم قال لرجل قل اللهم اني اعنك نفسك مطمئنة تؤمن بلفاك
وتؤضي بقضائك وتقع بعطائك۔ (طبرانی ابن عساکر) حضرت رسول اکرمؐ صلی اللہ علیہ وآلہ
وسلم نے ایک شخص کو یہ دعا تعلیم فرمائی یوں کہ وہ کہے اللہ! میں آپ سے درخواست کرتا ہوں کہ مجھے
ایسے اطمینان و چین الی جان مرحمت فرمائیے جو آپ سے ملنے کا یقین رکھتی ہو۔ اور آپ کے حکم اور

فیصل سے خوش اور رضامند ہے اور آپ کے دئے ہوئے پر قناعت کرے۔“ تین صفا جب کجا نان میں جمع ہو جائیں تو اس کا نفس بھی نفوس مطہّنه میں شامل ہوگا۔ اور یہ اللہ سبحانہ کے فضل و کرم سے کچھ بعید نہیں ہے۔

حضرت ابن عباس کی وفات کا عجیب واقعہ | حضرت سعید بن جبیر فرماتے ہیں: مات ابن عباس

رضی اللہ عنہما بالطائف فجاء طیلم ترعین خلقته قد خل نقشه ثم لم ینحارجا منده فلما دفن تلیت هذه الآية علی شفیہ القبر لکید من تلاها یا ایتها النفس المطمئنة ارجع الی ربک راضیة مرضیة فادخلی فی عبادی وادخلی جنتی۔ (ابن ابی حاتم، طبرانی)

طائف شریف میں حضرت حیر الامۃ ابن عباس رضی اللہ تعالیٰ عنہما کی وفات ہوئی تو ایک عجب پیر آیا جس کو کسی نے بھی نہیں دیکھا تھا کہ ایسا بھی کوئی خوبصورت پرندہ ہوتا ہے (اور آپ کے جنازے میں گھس گیا۔ پھر اس کو باہر آتا ہوا کسی نے نہیں دیکھا جب آپ کو دفن کر دیا گیا تو قبر کے کنارے پر یہ آیات کریمہ پڑھی گئیں مگر معلوم نہ ہو سکا کہ کس نے پڑھیں۔ وہ سورہ والفجر کی یہی آخری آیات ہیں: یا ایتها النفس المطمئنة ارجع الی ربک راضیة مرضیة فادخلی فی عبادی وادخلی جنتی۔ اے چین و کون الی جا! اپنے پروردگار کی طرف لوٹ جا درحالیکہ تو اس سے خوش ہے اور وہ تجھ سے رضامند ہے پھر میرے نیک بندوں میں شامل ہو اور میری جنت میں داخل ہو۔“

الحمد للہ کہ سورہ والفجر کی تفسیر ختم ہوئی۔ صلی اللہ تعالیٰ وسلم علی خیر خلقہ سیدنا محمد

وعلی آلہ واصحابہ اجمعین والحمد للہ رب العالمین۔